

# ঐগাঁ বাক্য

টোপী দোষ

(57)

02, 150N

PO, 17

সোনামণি সিংহ



# ঐগী বাকৎ

এলাংবম সোনাংমণি সিংহ

---

যজ্ঞিং পল্লিকেসন্ন, ইন্দ্ৰাল

# Eigi Wakat


A bouquet of Poems by- *E. Sonamani Singh*  
and published by - *Kamalasana Rajkumari*  
for Manjit Publications, Moirangkhom Loklaobung, Imphal.

Copies - 500

ফোড়দোক্চবী : এলাংবম কমলাসনা রাজকুমারী  
মঞ্জিং পব্লিকেশন্স, মোইরাংখোম লোক্লাওবুং,  
ইম্ফালগীদমঙ্কা

M. U. LIBRARY  
Data Entered

কোপী মশীং : ৫০০  
অহানবা ফোডবা : সেপ্টেম্বর ২০০০ ইং  
মমন্ : বুগুন ৪০ (নিফ) বজুনি।



নম্ফম : সুচতা প্রিন্টিং বার্কস  
মোইরাংখোম লোক্লাওবুং, ইম্ফাল - ৭১৫০০১

# ‘এলাংবম বারুণী সিংহ

(মার্চ ৩০, ১৯১৯—সেপ্টেম্বর ১৫, ১৯৬৯ ইং)

---

“শৈরেং শৈরোল্ খোন্স্‌হাংদা

খুং পায়না চিংশিন্‌বিখিবা

হে তাচৌ !

নঙোন্দা তম্‌জবা

নীংশিং খুদোল্‌নি

‘ঐগী ব্রাকৎ’ অসি”



## ব্রাহ্ম অমতঃ

শৈৱেং ইজনিংই, পাজনিংই; শৈৱেং পাজবদা মথৈ লৈতনা  
নুংঙাইবা ফংজৈ । শৈৱেংদি মন্ত্ৰনি । মণিপুৰী সাহিত্যগী সেবা শৈৱেংনা  
হৌজখি, পোলোইসু শৈৱেংনা ওইগনি । ইৰিবা খুদিংমক্ পাবিবশিংগী  
মাঙদা উচনীংই । শৈৱেং লাইৱিক্ খৰা ফোঙজত্ৰে—পাবিবশিংগী মাঙদা  
থম্জত্ৰে । পাবিবৰা পাবিদবৰা খঙদে, থাগংপা—থাদবা কনাদগী  
তাদে । পাবিৱম্দবসু য়াই । অদুবু শৈৱেংদি ইশাগী ওইৱবসু ইথন্তা  
পাজবদা নুংঙাইবা পোক্চৈ । মতম্ মতম্গী থম্মোয়গী ঈল্ল খৰদং  
খোম্জিঞ্জহৌবা শৈৱেংগী অপীক্পা লাইৱিক্ —‘ঐগী ৱাকৎ’ স্বাইমাঙদা  
থম্জৰে য়েংবিনবা । পাবিবা কনাগুস্থনা য়েংবিরগা ৱাৱক্পিরক্ৰবদি  
নুংঙাইজগনি ।

ইক্ষাল,

সেপ্টেম্বৰ তাং ১৭, ২০০০ ইং

সোণামণি সিংহ





# য়াওরিবা

করম্মা ওইরোই শিদবা	১
নীংশিংঙু অমুক্তা	৩
মালেম্ তাইবং অশেংবনি	৬
ঐগী বাকং	১০
বসন্ত উৎসবতা রাজর্ষি	১২
করিগী কাউহন্দে নঙনা	১৪
খুং	১৬
পূম্মক্ নহাকীনি	১৯
ঐ কনানো	২০
থম্মোয়গী লোন্	২২
নীংবা কায়বা	২৫
লোইনাইদ্রবা লম্বী	২৭
কনানো মাঙদা চংলিবা	৩১
থম্মোয় য়াওদবা লোন্	৩৪
হে মাঙদা চংলিবা	৩৬
শ্যাম্গী বাঁসি	৩৮
য়েংজগে ষংগারক্‌পা মতম্‌দা	৪৪
ঙাইরি লাঙ্তরুনা	৪৭
অভিসারিকা	৪৯
চংঙম্‌দ্রবা খোঙ্‌চং	৫০

শেগায়রবা ফুরিৎ	৫২
থিবা	৫৩
খোঙ্চৎ	৫৫
যূম্দা হন্বা	৫৮
ঙাইবা	৬০
ফজবী নীংথিবী	৬৩
য়ারোইদরা চংমিন্না	৬৫
অপূন্বনা তাইবংনি	৬৬
পূম্হাঙ্ হাঙ্‌লম্‌দাই	৬৮
যুগ ওন্বা	৭১
পাওহোম্‌জরি কোম্বীরে	৭৩
রোবোৎ হংলাই	৭৬
নঙ্‌তদি লাল্লী	৭৭
হে শুরগী মবুঙো	৭৮



(১)

## করম্মা ওইরোই শিদবা

অশিবা ঐ ওইরে ওসিদি শিদবা  
মাঙ্‌বা নাইবনা ওইরে মাঙ্‌নাইদবা ;  
কনানা হায়রিবা ঐবু অমর নঙে  
কনানা হায়রিবা ঐ শিদবা নঙে ?

ঐনি মীওইবা ঐ ময়্যাম্মা পূন্‌বা ঐ,  
তাইবঙ্‌ মীনি ঐ, ঐ ময়্যাম্মা ওইবা ঐ ;  
মীওইবা পুন্‌সি খোঙ্‌চৎ অমনি ঐগী  
অহিংবনি হায়নৈ খোঙ্‌চৎ অসি ঐগী ।

পূন্‌মা চৎমিন্নবা ঐগী পুন্‌সি খোঙ্‌চৎ  
মতম্‌ মতুংইন্‌ ওইরক্‌ই নায়তোম্‌ খোঙ্‌চৎ,  
ঐখোয় তরুঙ্‌কী ঐ, পূন্‌মা লাকমিন্নবা  
থাংমিন্নরি খোঙ্‌থাঙ্‌ পূন্‌মা ঐখোয় পূন্‌মা ।

অপান্সা মান্দে লম্বীসু তিন্নদে ;  
অথান্সা অনক্‌পা খেন্নবসু খঙ্‌দে,  
মহৈ মহৈ চৎনীংলক্‌ই তোঙান্‌ তোঙান্‌  
হায়নরক্‌ই চৎনরসি নায়তোম্‌ নায়তোম্‌ ;

নুংশিৎ ঐ চৎলগে নুংশিৎকী লম্বীদা,  
ঐসু লৈহৌরগে মৈগী লম্‌খাইদা ;  
ঐসু চেম্‌জরে ঈশিংগী ঈপাক্তা  
লৈবাক্‌ ঐনা পল্‌হৌরগে লৈবাক্তা ;

করম্মা ওইরোই শিদবা

নায়তোম্ তার' আকাশ ঐ, তিল্পে আকাশতা;  
 ইথস্তা ঙায়র' মি ঐ, চৎলে মি-লক্তা ।  
 নায়তোম্ নায়তোম্ চৎনৈ ঐথোয় লমথুং তন্না  
 নঙ ঐ মা 'মত্তা ওইনা তিল্পফম্ তান্না ॥  
 মৈ, ঙ্গিশিং, নুংশিং, লৈবাক্, 'তিয়া, মি পৃম্বা  
 মাঙ্‌নাইদ্রবা ঙাঙনি মাঙ্‌নাইদ্রবা ;  
 অপূনবদি কায়রে, নায়তোম্ নায়তোম্ তারে,  
 অদুবু ঐদি শিদে ঐদি শিদে ।  
 মাঙ্‌খিবা য়াই, ওন্‌খি' য়াই লৈবাক্‌ ঙ্গিশিং,  
 ঙ্গিশিংনা নুংশিং, নুংশিং' মৈ, মৈনা 'তিয়া,  
 অতিয়াসু ওন্‌খিবা য়াই অহাঙ্‌বা,  
 অহাঙ্‌বসু ওন্‌খিবা য়াই অমম্বা ।  
 ওন্‌খিবা তিন্‌খিবা খুদীংদা ঐসু  
 য়াওরি, খুদীংদা মিগা লোয়ননা ঐসু ;  
 অহাঙ্‌বা আকাশতা মাঙ্‌নাইদ্রবা 'তিয়া  
 অরোই'দা ওইরে ঐ, মাঙ্‌নাইদ্র' অমম্বা ॥  
 কবন্না হায়নি ঐবু শিদবা নত্তে,  
 কনানা হায়রিবা ঐবু অমর নত্তে ;  
 কবন্না ওইরোই অশিবা ঐ শিদবা  
 লৈরবদা ঐনা মাঙ্‌নাইদ্রবা লক্তা ।  
 হৌরক্‌ফম্' ঐ লৈ, ওই' 'মম্বদা 'ম্মবা  
 পম্বুংফম্' ঐ লৈ, ওই' অহাঙ্‌বদা 'হাঙ্‌বা ;  
 অঙান্‌বদা 'ঙান্‌বা, হাঙ্‌দবদা হাঙ্‌দ'  
 লৈরি ঐ মতম্' শরক্‌ 'মদা লোইনাইদ' ।  
 আকাশতা ঐ লৈ, মৈদা ঙ্গিশিংদা ঐ লৈ  
 নুংশিত্তা ঐ লৈ, লৈবাক্‌সু ঐ লৈ ;  
 মফম্ পূম্' থুংনা তৎন-থানদ' লৈবা  
 করম্' ওইরোই ঐ হায়নিরিবা শিদবা ॥

১৭/৭/১৯৭৩ ইং

**ঐগী ব্রাকৎ**

২

\* ইং ১৯৯২ মণিপুরী সাহিত্য পরিষদ ব্রীফম্ কবি সম্মিলনিদা পাথোকখিবা ।

(২)

## নীংশিংঙু অমুক্তা

করস্থা মতম্‌দা  
নঙ্‌গা ঐগা  
উনখিবগে  
নীংশিংঙু অমুক্তা !  
নুমিৎ অদু ঐদি  
ঙসি ফাওবা  
কাউদরিদো,  
নীংশিংঙু অমুক্তা ।  
মীনদি হায়নৈ  
যুগ কয়া হৌখরে,  
'দুবু ঐঙোন্দদি  
ঙসাইতনি,  
নভে, হৌজিক্তনি  
উনখিবা  
নঙ্‌গা ঐগা ।  
করিনোনে  
নঙ্‌না হায়রিশিবো ?  
মপোক্‌ কয়া  
ওল্লুরে হায়বা ?  
লাংওন্‌ কয়া  
হন্না হন্না  
পোক্কুরে হায়বা ;  
অসি নভ্‌তা ?

মশীং খীঙম্‌দ্রবা  
 কুম্‌জা কয়া  
 হৌখরে, ওন্‌খরে  
 মম্বন্তর কয়া ;  
 যুগ কয়া কয়া  
 ওন্‌খিবনা —  
 যুগকী চৎ‌নবী  
 যুগকী রাখল্  
 কয়া কয়া  
 থব্রায় হক্‌চাংদা  
 চুখরে, তিন্‌খরে ;  
 মদু মক্‌কা  
 ঐবু নঙনা  
 ওম্‌দরে খঙ্‌বা  
 অশিমক্‌কা ?  
 নঙনা থিরিবা  
 ফং‌ওম্‌দ্রবদো  
 উর' মক্‌কা  
 কনানো হং‌লিবা  
 তশেং‌ন' খঙ্‌দ্রবা ?  
 নীং‌শিং‌ঙু, নীং‌শিং‌ঙু  
 অমুক্তা, নীং‌শিং‌ঙু,  
 চৎ‌খিবনি  
 ইমাঙ্‌ মক্‌কা,  
 থিরুগে লেঙ্‌দবা  
 কৈদা লৈ ওম্‌দবা  
 হোং‌দবা, অরেম্মা ।  
 'দুবু ঐদি নঙ্‌বু ।  
 তশেং‌ তশেং‌' খঙ্‌ই ;  
 শুক্‌কাউ কাউদে

শুককাউ কাউদে  
নঙ্গা ঐগা  
উনখিবা ॥  
মীওই' লাংওন্ কয়া  
জীবৈই মপোক্ কয়া  
কাল চক্ৰ লৈয়রিবা  
তত্তনা চংলিবা  
লেপ্পা লৈত' মতম্,  
তত্তনা ওল্লিবা  
যুগ, অচিক অশা  
অহিং নুংখিল্ চয়োল  
থা, চহি কুম্জা  
পৃম্মক্, লেঙ্গদবা  
ঐঙোন্দা 'মত্তনি  
হোংবা লৈতে  
ওনবা নাইদে  
খোঙ্চং নত্তে ।  
নীংশিংঙু অমুক্তা  
করম্মা মতম্দা  
উনখি কৈদা  
নঙ্গা ঐগা ?  
খল্লু, মুন্না খল্লু  
লেপ্পা লৈত' খল্লু,  
মতম্ পৃম্মা খল্লু  
অতৈ 'মা খল্লুনু  
পুফ্রীং অনি লোঙ্গদা  
নীংশিংঙু, নীংশিংঙু,  
অমুক্তা নীংশিংঙু ॥

২৭/৭/১৯৯০ ইং

(৩)  
মালেম্ তাইবং অশেংবনি

ঐনি অহৌবা লৈতবা  
অরোইবসু নাইদবা  
মপাল্ নাইদবা অতিয়া ।  
নোংমা উথি ঐহাক্লা  
অতিয়া অরোই' ঙম্‌থৈদা  
নুপা অমা নোংখোং কোয়বা ।  
চৎলি ঙম্‌থৈগী লম্বীদা  
য়াম্মা থুনা হন্না য়েংদা;  
হংলু'দা খুল্লকথি মানা,  
মমায়দি ওনশিল্লক্তে  
খোঙ্‌চৎকী যাঙ্‌বা হম্বদে,  
“তরেৎলক্‌ কোয়দৌনি ঐ  
শিদবগী য়াথংনি  
মালেম্‌গী ফম্বাল্‌গীনি ।”  
“ঙম্‌থৈ নাইদ'বু নাইহনবা,  
য়ৌঙম্‌দববু য়ৌহনবা,  
অহৌ' লৈতবৈ হৌরক্‌ফম্‌  
অরোই' লৈতবৈ লৌশিন্‌ফম্‌!  
নহাক্তী পাম্‌দবরা  
মালেম্‌গী ফম্বাল্‌ অথোইবা ?”  
“করিগী পাম্‌লোই অদুদি  
পোক্‌ঙম্‌দ্রবা মপোক্লী  
ব্রম্মা মক্লা পাম্‌জবনি ।”  
“কনানা হায়রিবনো  
তাইবংসিদি মায়ানি



মাযানা পান্‌বা মালেমনি  
 তাওরুন্‌ মায়া ঈপাক্তা ।”  
 “মায়াসিদা লৈ’ নুংঙাইবা,  
 মায়াসিদা যাওরি ’রাবা,  
 ’রাবা খঙ্‌দ’ নুংঙাই খঙ্‌ত্রা ?  
 নুংঙাই’ লৈত’ অরা’ লৈব্রা ?  
 মায়া লক্তা তাইবং মালেম্  
 মালেম্‌গী ফন্‌ম্বাল্‌ অশেংবনি,  
 নুংঙাইবগী তৃংনফম্‌নি  
 মদুতবু ফংননবা  
 নোংখোঙ্‌বু কোয়রিবনি ।”  
 “অহৌ’ অরৌই’ লৈতবা  
 মায়াগী রাংমদা লৈবা  
 লেঙ্‌দবা শিদবা’ গোল্‌ন্দা  
 অরা-নুংঙাই চপ্‌মাই  
 খঙ্‌দে করিনো নুংঙাইবা  
 খঙ্‌দে করিনো অরাবা ।  
 খঙ্‌দবদো খঙ্‌নীংই ;  
 পুয়া পুরান্দা যাওরি  
 তাইবংদা মানা শায়েল্লি ;  
 লেঙ্‌দবনা শিদবনা  
 তাইবং লীলা শান্ননবা  
 মায়া মহাও খঙ্‌নবা  
 অবতার তৌই মালেম্‌দা  
 লোয়নরক্‌ই যোগমায়া,  
 পুবীরক্‌ই নোংথাং লৈমা,  
 শুক্‌ক্‌তনবা হারাবা ।  
 করিগী পান্‌লৌই মালেম্  
 ফন্‌ম্বাল্‌ নুংঙাইবনা থন্‌বা ;

তাইবং রাংমদা ফংঙমদবা ;  
 মদুগীদমক্তা কোয়রী  
 নোংখোঙ তরেংলক্‌হন্না ।  
 হায়নৈ অখঙ 'হৈ কয়ানা—  
 পঙুন পাল্লি তাইবংপাল্ —  
 ওসি শিনি পাউচেদ্দে  
 হয়েং শিনি পাউতাঙে  
 অরাম্ খৌরাং চাঙাংবা  
 অরা অনানা থল্লবা  
 মালেম্‌নি শান্তি লৈত্রবা ।”  
 ঈশ্বরনা পীখিদবা  
 শান্তি নত্তনা, প্লাম্‌মক্  
 ফংলবা মালেম্‌ তাইবঙ ;  
 নুংঙাইবগী তূংনফম্‌নি  
 ফজবগী লৈফম্‌নি  
 মী-লাই-হিংচাবা কয়া  
 মিকানৈ মালেম্‌গী ফম্বাল্,  
 নীংখি ব্রহ্মা যুগ কয়া  
 পোক্‌চগে মীওইবা ওইনা  
 মালেম্‌ ফম্বাল্‌ ফংননবা ।  
 তপ্‌ তৌখি রাবন চহি লীশিং ;  
 অনন্ত শয্যা য়াহিগ্না  
 লক্ষ্মীনা সেবা তৌরিবা  
 লেঙদবা হরি বাসুদেব  
 যুগ খুদীং কৃষ্ণক্‌খি মালেম্‌  
 হিংচা য়াইতম্‌ হাংলগা  
 নুংঙাইবতনা থল্লবা  
 যোগ মাযানা শেম্ববা  
 মালেম্‌গী ফম্বাল্‌ তোংলখি

আযোধ্যা' রাম কনানো  
 দ্বারকা কৃষ্ণ কনানো—  
 গোলুন্ধী হরি বাসুদেব  
 কৃষ্ণকপনি মালেমদা ;  
 রাবন-কংস খুন্তগী  
 মালেম্গী ফন্সাল্ মুন্বনি;  
 করিগী পামলোই, মালেম্  
 ফন্সাল', স্বাইনা মিকানবা ।  
 মীওইবৈ পুন্নি অরেন্সা নন্তে—  
 মালেম্ তাইবঙ মায়া নন্তে  
 অশেংবনি মমল্ নাইদবা—  
 লেঙদবা লেঙহন্বা  
 অহৌবা লৈতববু হৌহন্বা  
 অরৌবা লৈতববু লৌহন্বা  
 ওম্খৈ নাইদববু নাইহন্বা  
 মীবু লাই ওইহন্বা  
 লাইবু মী ওইহন্বা  
 পৃন্মমক্সা মিহৌরিবা মালেম্—  
 কনানা হায়রিবনো  
 মায়ানি অরেন্সনি ?  
 মীওইবৈ পুন্নি—মমল্ নাইদবনি  
 মালেম্ তাইবং অশেংবনি  
 'সিতবু ফংনবা, কোয়রিবনি  
 নোংথোঙ তরৈৎলক্ হন্না ।

(৪)  
ঐগী ব্রাকৎ

হে কৃষ্ণ মদনমোহন !  
নহাকমক্ লৈনা লৈনা  
ঐবু ঙাক্পী শেন্‌বীনবা  
বাব-তার-মতম্‌দা ;  
নহাকপু কাউথোক্ হন্দুনা  
করিগী নীংশিংহল্লি তত্তনা  
অমুক্ খুদীং নুংদাং খুদীং  
বাবক্'-নারক্' মতম্‌ খুদীং  
ঐগী ইচাদো শিখ্‌বা  
মাবু অমুক্ উররোইদবা ?  
অহল্ ওইরক্‌পা শোম্বরক্‌পা কাল  
অরা-অনা চৈনাখোল্ ফংল' কাল—  
পৃম্‌কাউ কাউথোজুনা নঙ্‌বু  
ঙাক্পী শেন্‌বীরিবা ঐবু—  
করিগীনো নীংশিংহল্লিবা  
ঐগী ইচানুপাদো শিখ্‌বা  
তাইবঙ্‌দা অমুক্ উররোইদবা !  
হে কৃষ্ণ মদনমোহন  
নহাকমক্ লৈনা লৈনা  
ঐবু ঙাক্পী শেন্‌বীনবা  
করিগীনো নঙ্‌বু কাউহল্লিবা !  
মী'-মচানা মপা মমা  
সেবা তৌবা উরগা  
মী'-মচানা মপা মমা  
চৈবা-থাংবা তারুরগা,

ঐবু-করি' কল্পকহল্লি পূক্কাং  
 ঐবু-করি শাউনীংহল্লি ;  
 করিগী নীংশিংহল্লি  
 ঐগী ইচাদো শিথ্রবা !  
 করিগীদমক্ কাউহল্লি  
 নহাক্ লৈরি হায়বসি  
 ঐবু ডাক্‌পী শেনবীনবা  
 তাক্‌পীনবা, রারক্‌পীনবা ।  
 হে কৃষ্ণ মদনমোহন  
 কাউজদে ঐসি, মীনি—  
 মীওই পোক্তা পোক্তবনি ;  
 'দুবু করিগীনো নঙ্‌না  
 নহাক্‌পু কাউথোক্‌হন্দুনা  
 অযুক্‌ খুদীং মিকুপ্‌ খুদীং  
 শিথ্র' ইচা নীংশিংহল্লি !  
 নঙ্‌বু নীংশিং' কাউহল্লিবা  
 ঐবু রারক্‌ পীরিবরা ?  
 ঐবু চাংয়েংবিরিবরা ?  
 হে কৃষ্ণ মদনমোহন !  
 ঐসে মীনিকো মীওইবা  
 কোক্‌ঙম্‌দ্র' নাপল্‌না থল্লবা—  
 পূম্মক্‌ কাউরবা কাল  
 'ইশা ফাওবা নীংশিংদ্র' কাল—  
 মাঙ্‌ঝুবা ইচাই মছ্তা —  
 নঙ্‌গী শক্তম্‌ মাঙ্‌দবা  
 নঙ্‌গী কোলোই কাউদবা  
 পীরিবোইদ্রা নহাক্‌লা  
 ঐবু ডাক্‌পী শেনবীরিবা ;  
 ঐগী ফনবা খনবীরিবা ?

২২।৮।১৯৯২ ইং

(৫)  
বসন্ত উৎসবতা রাজর্ষি

য়েন্নীংথা ! ঋতু নিংথৌ বসন্ত  
লালুবরা অশুক্ কুইর তুংদা,  
কুইরেদা নঙবু ঙাইরিবা  
সৌরারেন্গী লৈবাক্ স্বগৈ লৈকোন্‌সিদা ।

বোগীদোরা-অরা-ব্রাক্‌চিং উল্লেন্‌ নংলবী,  
মহাবন্দুলা নোংলৈ নুংশিংনা হুম্‌দোক্‌ত্রবী,  
পাখাউন্‌ কানেউন্‌ অশিং-অব্রান্‌হা নংলবী,  
খুস্তাক্‌ লান্‌শিরুংবী লৈকোন্নী নাকেন্‌হা নংলবী ।

অমুক্‌সু-থাপ্প' নোংচুপ্‌ সমুদ্র-দৈ পাক্‌শন্না  
শিংলক্‌পা কল্ল' থিংঙম্‌দ্রবা ব্‌টিশ নোংলৈনা  
হুম্‌দেক্‌থি হৈপাল্‌ লৈপাল্‌ মপান্‌ মরা ফুজুনা  
স্বগগী লৈকোন্‌সিগী লাইরৈবাক্‌ অসিদা ।

অদুদসু লাক্‌থি নহাক্‌ ঋতু নিংথৌ বসন্ত !  
ওক্‌থি নহাক্‌পু লৈকোন্‌সিনা তারাম্‌-তারান্‌হা,  
অনৌবা য়েন্নীং হন্‌ থম্‌ম্যায় খুদীং মাল্‌হৌনা  
বসন্ত উৎসবতা নিন্‌থি মোইবুং-খোঞ্জেল্‌না ।

থন্থি লাইরৈবাক্‌সে সংকীর্জনগী খোস্তাংনা  
পুং-শেল্‌ করতাল্‌ মণ্ডিলা, মতম্‌ কুইনা তারুদ্রবা,  
পৃথ্বী' অনিশ্চবা লাঞ্জাও নোংলৈ নুংশিং নংলবী  
মালেম্‌' মীনা থল্লে লোন্না লৈজবী স্বগৈ লৈকোন্‌সি ।

মালেমদা মমিং চংখি ফজৈদা লৈকোল্ মৈত্রবাকী ;  
তাঙলবা হৈরাং লৈরাং কয়া লৈকোল্‌সিগী  
ফুফুনা পুত্রে মথোয়না থিংবিন' লৈত' লেপ্তনা,  
লৈকোল্ শঙ্‌বনা পঙ্‌থরিঙৈ য়াই চারুদুনা ।

থাজিল্লরে নাপীশীংবী মপ্‌ পান্দ্রবা লৈকোল্‌সিদা  
হুম্‌জিল্লক্কী তত্তনা অমোং-অকায় মৈখু-'সিদা  
অদুবু লেপ্তে নঙ্‌দি ঋতু নিংথৌ য়েমীংথা  
স্বগগী লৈকোল্‌সে হুঞ্জে য়েমীংদি অনৌবা ।

লম্মৈগী তাজ্‌গেইলজা হাওগী পাম্‌ মংলজা  
হানৌনা লেঙ্‌ লেঙ্‌ চংলক্‌ নৌহৌননা  
মৈনা চাক্স' উচুংফাও ময়োল্‌ চোংলে শংবান্নরে,  
য়েমীংথা ঋতু নিংথৌ! নঙ্‌বু ওক্কী লৈকোল্‌সে ।

শ্রীগোবিন্দ লাইমাঙ্‌দা বসন্ত উৎসব য়েঞ্জ হায়না  
লাইরৈবাজ্‌গী লাক্‌খি রাজর্ষি চীংথং খোম্বা,  
উক্‌বদা শেংদ্রবা য়ান্‌শিন্নর' জগোই খুংথেক্  
তারুবদা তোংশিন্নরবা শেংদ্রবা শৈহেক্

হুবিপ্তবা মানা থাজরম্বা হৈপাল্‌ লৈপাল্‌  
উক্‌বদা নাপীনা থল্লবা স্বগগী লৈকোল্‌  
মৈখুলক্কী য়েমীং হুঞ্জক্‌পদা খুইরুম্‌লবা  
মিত্তগী পি শিহুখি রাজর্ষি চীংথং খোম্বা ।

অওইবনি পান্‌দ্রীনা পুম্‌থরক্‌বদা  
হুঞ্জক্‌খিদ্‌রা য়েমীং তশেং তশেং তগং তগং ?

১২/৪/১৯৯৩ ইং

১৩

বসন্ত উৎসবতা রাজর্ষি

\* নাহারোল সাহিত্য প্রেমী কবি সম্মিলনি হোটেল এন্সলেঙ্গী ।

(৬)

## করিগী কাউহন্দে নঙ্‌না

পুলিগী যাচঙ্‌বা য়ৌরক্লবদা  
নীংশিংবৈই শক্তি হুহুরক্লি নোং' নোংমা,  
অকাউবতনা ওইরক্লে শরুক্‌ ঐগী  
কাউত্রে মমিং মথা তিন্নর' কয়াগী,  
নীংশিং' ওম্‌দ্রে মরুপ্‌কী মিং উনা উনা ।  
কাউত্রে মথোয়গী মশক্‌ খঙ্‌না খঙ্‌না ।  
কৌবা ওম্‌দ্রে মমিং ফান্না তোয়না  
খঙ্‌লবসু মশক্‌ ঐনা মুন্না ।  
কাউশিল্লক্লে হৈত্‌ব্বা ইহৈ কয়া  
নীংশিংবা থোক্‌ত্রে খঙ্‌ত্‌ব্বা কয়া 'মা ;  
অশুম্মা কাউখি বসুসেন্‌ কর্ণ  
নীংশিংবা থোক্‌খিদি খঙ্‌ত্‌ব্বা মন্ত  
কুরুক্ষেত্রগী লুরবা লান্‌ফম্‌ যায়দা  
পুলিগী অরোইবা চিরবা লান্দা ।  
মসিমক্‌ থোক্‌খি কর্ণগী য়েৰুবা  
পৃথ্বি ফাওরবা পাণ্ডব পার্থ মশামক্তা,  
যদু বংশ মুৎ‌ত্‌ব্বা, বাসুদেব  
নোংগাত্‌ব্বদা থশ্মোয় কায়রবা  
কশ্চৌরবা পার্থ ওইত্রে পাণ্ডদ্রবা,  
খঙ্‌হৈর' কিরিটি ওইত্রে পণ্ডথরবা,  
থৌনা পান্‌জল্‌ লৌশিং হৈশিংব-পৃশ্বা  
ওল্লা মাঙ্‌ত্রে শারথি যাওদ্রবা পার্থ,  
পুদুনা লাক্‌খি দ্বারকাগী নুপী পৃশ্বা;  
লান্দারঙ্‌না লম্বীদা দস্যু শিংনা  
মুন্দুনা পুথি যদু শাগৈগী মৌশিং,



মায়থিখি গাণ্ডিব শক্তি যাওদ্রবা  
 মহী ময়াই চম্প্রে, অথোই' খুংলাই পৃন্না  
 মন্ত্ৰ নিয়ম্ কাউপ্ৰবা অজ্জুন্ খুত্তা ।  
 পৃন্মমক্ পীবির' অমুক্ লৌশিল্লিবা  
 অহৌ অরোই লৈত' কাল চক্র পায়বা  
 পৃন্মমক্কী তূংনফম্, হে অরোইবা  
 লম্খুংফম্, তাইবং শেশ্বা নহাক্কা  
 পীবিরে ঐঙোন্দা হৌজিক্ অকাউবা,  
 লৌশিন্বেস্ত্রে নীংশিংবগী শক্তি পৃন্না ।  
 অকাউবনা অরাবা 'মদি কোক্হল্লে  
 কাউহল্লে লঙ্জখিবা পাপ্ নীংশিংহল্লে ।  
 অদুবু,  
 কাউহন্দুনা নীংশিংজনীংবা কয়া  
 থম্মোয়দা নুংনাংবা পোক্হল্লে তত্তনা ।  
 য়ৈরে নীংশিংবা ওম্দবৈই শীংজানা ।  
 কাউরে নীংশিংহল্লে নঙ্গী কোলৌই ফাউবা  
 ঐনা তত্তনা শোঞ্জরিবা পাম্জনা ।  
 নীংশিংজনীংবা নঙ্গু নীংশিংবা ওম্দা  
 রাহল্লে ওম্চাক্হল্লে থম্মোয়দা ।  
 অদুবু করিগী কাউহন্দে নঙ্গা  
 নীংশিংহল্লি মতম্ পৃন্না তত্তনা  
 ঐ নত্তবা ঐসিনা চাউথোক্চবা  
 ঐনা তৌরি হায়না লেন্নজবা ।  
 কাউপ্ৰবদা নঙ্গী কোলৌই ফাওবা  
 করিগী কাউহন্দে, নীংশিংহল্লি নঙ্গা  
 হক্চাং থম্মোয়গী লায়না, কাওগে খন্প্ৰবা  
 উররোইদৌবা ইচাদো শিপ্পবা ।

৬/৫/১৯৯৩ ইং

(৭)

খুৎ

শোক্‌পীকনু পায়বীকনু ঈংনা লৈজবা খুৎ,  
চিংবিকনু নৈবিকনু ঈংনা লৈজবা খুৎ,  
লৈমিন্নরক্কবনি মখোয়দি মতম্‌ কুইনা  
অমনা অমৈ মতেং পাং নুংশি চান্ননা ।

চামিন্নবা হাউবনি পুমিন্নবা য়াংবনি  
নুংশিনবা ধম্মনি ধম্ম পুঁম্বৈ মরুনি,  
হায়দে ধম্ম অমত্তা হাংনৌ হায়না য়ুল্লোন্নবা  
তাঙ্কে ধম্ম গুরু কনা য়েক্কৌ হায়না লৈমিন্নবা ।

হিংমিন্নবা নুংঙাইবনি ঈশ্বরনা শেস্বা অমত্তনি  
মীওইবা হায়বা জাতিসে অতৈগা মান্দবনি,  
মা-দি লৌশিং লৈবনি শাদগী 'সিমা হেন্‌বনি  
ব্রাখল্‌ খনবা ওম্বনি অফ-ফত্ত খঙ্‌বনি ।

লৌশিং অদু মাঙ্‌খরবা মীদু ওইরে শা,  
ব্রাখল্‌ শক্তি লৈতরবা খঙ্‌বা ওম্‌দ্রে অফ-ফত্তা,  
মতম্‌দুদা কাউরে ধম্ম, লৈত্রৈ নুংশিনবা  
নুংশিনবা, হিংমিন্নবা, মাঙ্‌য়ে ওম্মা খুদক্তা ।

মাঙ্‌হল্লৈ লৌশিং ঈনশিল্লৈ মপান্দৈ লাক্‌পা খুৎনা,  
পাংশিল্লক্‌ই অমুক্‌ থাঙ্কে কুন্‌ক্‌পা খুৎনা,  
লীরৈ লাউরৈ নীংশিং ব্রারী খৎ‌নখিবা থায়না,  
তক্‌শিল্লৈ কক্‌থৎ‌নৌ, হাংনৌ অমগা অমগা ।

মী অমা ওইনা ঈংনা নুংঙাইনা লৈবদা  
 যেৎকী খুং ওয়না কক্, ওয়গী খুং যেৎকী কক্,  
 যেৎকী মিৎ ওয়না কোং, ওয়গী মিৎ যেৎকী কোং,  
 যেৎকী খোঙ্ ওয়না কক্ ওয়গী খোঙ্ যেৎকী কক্,  
 খোঙ্ খুং যাওদনা, মিৎ-না উদনা লৈবা  
 ঙম্গদরা হিংবা, নুংঙাইবরা অদুমা হিংবা ?  
 অদুবু কক্লে, কোংলৈ মপাঐন্দে লাক্‌পা খুংনা;  
 ঈনশিল্লৈ খৌজিল্লৈ থক্তগী কুম্‌কপা খুংনা ।  
 ঈংনা হিংমিন্নবা লৈমিন্নবা খুং অনি,  
 চহি চা কয়া হৌমিন্ কামিন্নরক্‌বা অনি,  
 মপাঐন্দে খুং, থঙৈ খুং, 'শিগুম্বা খুংতনা  
 কক্‌পীরি কোংপিরি ঈনশিল্লি থি-থিনা ।

মপাঐন্দে লাক্‌পতনা, থঙৈ কুম্‌কপতনা,  
 চাইখায়রৈ নাচোম্, থদংলৈ বৈজয়ন্তি মালা ;  
 মচু কয়াগী তগুপ্ তরেং বৈজয়ন্তি মালা,  
 নীংথি ফজরিবা তগুপ্ তরেং হরিগী ঙক্‌শম্‌দা ।

তখেইলৈ, শংত্রে, চিগোংলৈ, যাতে লৈগী নচোম্  
 কয়া ফজৈ নুরা নাপ্প' কয়া নীংথি পাখং মোল্লাংখা,  
 শোন্নে, শীংথানৈ, ফজৈ হায়না স্বাই পৃম্বনা;  
 পাম্মা থিনৈ, নুরা-পাখং মীপূম্ খুদিঙ্‌মক্‌লা ।

যাতি-যুতি কয়া পূল্ল' শেল্লী' ভারত নাচোম্  
 অচাইবদা অপূন্বা অপূন্বদা অচাইবা,  
 নুংশিননা হিংমিন্নবা কয়া ফজৈ তগুপ্ তরেং,  
 পুথি থুংনা থাগংনৈ যুগ কয়া লৈরক্‌কী ।

'সিবু থুগাইগে হোংনরিবা মপাঐন্দে খুং  
 'সিবু চাইখাইবা পান্নিবা থঙৈ খুংশাংবী খুং,  
 থিংলরোইদ্রা খান্নরোইদ্রা মাঙ্তাক্‌বাবা খুং,  
 তোক্‌হল্লোইদ্রা খুরক্‌কী ঈনা লাই শারিবা খুং ?

হে থক্তা লৈবা লৈবাক পুবা রাখল্ লৈবা খুং !  
থিংবা ঙ্মী নখোয়না শাংদোক্তুবদি নখুং ।  
হে শৈহেক্ হৈবা, রাখল্ চাউবা, করিগী লৈরি  
শক্উ হিংমিন্নবৈ নুংঙাইবা লৈমিন্নবৈ ফজবা ।

পুরক্কো লৌশিং ওইহল্লো মী, শা ওইরবা মী,  
য়েংহল্-খঙ্হল্লু ফজবা, মচু মখল্গী বৈজয়ন্তি,  
উহল্-খঙ্হল্লু ফজবা লৈ কয়াগী নাচোম্  
পুরক্কো মাঙ্ত্রবা লৌশিং, ওইহল্লো মী, শা ওইরবা মী

অহৈবা নঙ্গী বীণা খুংখত্তা কাউহল্লো য়েক্ক' রাখল্ পৃম্বা  
নঙ্গী নুংশিরবা শৈহেক্কা নীংশিংহল্লু মীগী পুলি মমল্ ।  
হে থক্তা লৈবা ! থিংলো থংলো মাঙ্ তাক্হল্লিবা খুং  
থিংবা ঙ্মনি শোয়দনা য়াওদ্রবদি নখোয়' খুং ।

(৮)

## পূম্মমক্ নহাক্কীনি

পূম্মমক্ নহাক্কীনি	থরায় হকচাং মন পুক্রীং,
ঐনা ঐ কৌজবতনি	‘সিসু নঙ্‌না কৌহন্বনি ।
পূম্মমক্ নহাক্কীনি	লৈতে ঐগী করিমত্তা,
হায়জবনি ঐতগীনি	‘সিসু নঙ্‌না হায়হন্বনি ।
থারক্কী ঐবু মালেম্‌দা মিৎ, থক্কী মালেম্‌ উবদা,	
কাউস্ত্রে পূম্মমক্ নঙ্‌ননি	হায়রি ঐনি, ঐনা তৌবনি ।
সিসু নঙ্‌না হায়হন্বনি	নঙ্‌না ঐ ওইনা হায়বনি;
খল্লি মতম্‌ পূম্‌ লৈরনি	মালেম্‌সিদা ঐতগী ।
লৈথ’ যাবোই তাইবঙ্‌ কোন্দা	নহাক্‌কা কৌরক্‌বদা ;
থাদোক্‌ থাজিন্‌ শান্নৈ নঙ্‌নাখল্লুদে নোংমতা ঐনা ।	
লৈরি নীংশীংলু’ লৈতনা,	খল্‌হন্বসিসু নঙ্‌না,
নোংমা খল্‌হল্লক্‌পদা	নীংঙল্লন্তে পুক্রীংদা ।
চিংবীগনু হে অথোইবা	মচেৎ মচেৎ ওইনা ঐবু ;
মচেৎ মচেৎ কায়হন্বীনু	মপূম্‌ ওইনা লৌশিন্বীযু ।
লৈতে ঐগী আপত্তি	থিংজরোই নঙ্‌গী আশা,
শাজগে জগোই নঙ্‌’ তালদা	লাক্‌চগে পূন্না ননাক্‌তা ।
হায়জরি হন্না হন্না	পীবিযু ঐঙোল্লা নঙ্‌না
মালেম্মা শুম্মত্তবা	মচেৎ তাদনা লাক্‌চবা ।
লৌশিন্বীযু খুদত্তা	থরাই হকচাং পূম্মা পূন্না
তাইবংদা মচেৎ লৈহৌদা’	লাক্‌চগে পূন্না মপূম্‌ ওইনা ।

১৫৮/১৯৯৪ ইং

(৯)

## ঐ কনানো

এহাক্ লেপুনা লৈরি লম্বীসিদা  
য়েংলি খঙনবা অমত্তং লাক্‌পরা;  
ঙাইরি কনাগুম্‌ মা এবু খঙবিবা  
পুবিনবা এবু মাগী গাডীদা  
লম্‌থুংফম্‌ য়োনা ঐগী লম্‌থুংফম্‌দা ।

নুমিৎ চায়থরক্লে সঙ্ঘ্যা য়ৌশিল্লক্লে,  
গাডী কয়াদি চেল্লি লেপ্পা লৈতা;  
অমগী মথংদা 'মা খুরক্‌ হাঙ্‌দে  
এবু খঙবিবতদি ময়াওদরে ।

কনাগুম্বা 'মা ঙক্‌ নোম্‌, খুং হাইরম্বী  
খল্লুই, খঙনবা ওইরমাল্লে ঐগা,  
লেপ্‌কদ্রা খল্লুই, খুং থাঙ্গলুই ঐনা ;  
মোমোন্‌ নোক্‌লম্বী, লেপ্তে অদুম্‌ থৌখি ।  
চৎপসু ঙম্‌লোইদৌরি 'থল্‌তা খোঙ্‌না,  
য়ৌবা ঙল্লরোইদ্রা এবু লম্‌থুংফম্‌ ?

মতম্‌ খরৈই মাঙ্‌, নুমিৎ চায়দ্রিঙৈদা,  
অঙনবা অয়ুক্‌ শক্‌চু থোক্‌লিঙৈদা  
এবু খঙবিবা কয়া লম্বীসিদা  
গাডী খাম্‌খি ঐনা হায়ক্‌' লৈতনা  
হায়রৈ মিকুপ্‌ খুদিঙ্‌ থিঞ্জগে থুংফম্‌ ।

হৌজিক্ নুমিৎ চায়খরে, সঙ্ক্যা যৌরে,  
ঐবু খঙ্‌বিবা অমাফাও য়াওদরে,  
পুবিনবা ঐবু লম্‌থুংফম্ যৌনা ।  
ঐবু খঙ্‌বিবা ঐনা খঙ্‌খি' ফাওবা  
অমুক্ খঙ্‌বিদ্রে ঐবু, কাউত্রে লোইনা ।

মীনা খঙ্‌বিবা মীনা উবিখিবা  
মতম্ অদুগী ঐহাক্‌সে কনানো ?  
মীনা খঙ্‌বিদ্রবা, উবিখিদ্রবা,  
হৌজিক্‌কী ঐহাক্‌ অসিনা কনানো ?  
মীনা খঙ্‌বিবা উবিবা নন্তনা

ঐ ইশামক্লা ঐবু খঙ্‌লিবরা ?  
ইথস্তা হংলুই ঐসিবু কনানো ?  
ঐবু কবিনো ঐগী মিং করিনো ?  
লেপ্‌মক্‌ খঙ্‌খিবরা ঐ কনানো  
হৌজিক্‌পু খঙ্‌লবরা ঐ কনানো ?

ঐনা ঐবু খঙ্‌দ্রবা কাউরবদা,  
ঐবু খঙ্‌বিবা লৈরিদ্রা য়াওরিদ্রা ?  
ঐহাক্‌ লেপুনা লৈরি লন্থীসিদা  
য়েংলি খঙ্‌বিবা অমন্তং লাকপরা  
পুবিনবা ঐবু লম্‌থুংফম্ যৌনা ।

(১০)

## থম্মোয়গী লোন্

অতিয়াদা পাইরি থম্মোং জুরা জুরা  
নোক্ক-খেনা তাইবং কনা উবা লৈতা,  
মথোয় অনীতনি, অনী, জুরা জুরা  
নাপ-চীক্ক' শক্করি নুংশি ব্রাশক্তা ॥

অহাঙ্বা আকাশনি মপান্ নাইদরবা  
নীংতম্মা অথিংবা লৈতনা পাইনরি;  
খল্লি পাইগে হায়না আকাশ ব্রাংমা লান্না  
নুংশি ব্রাহৌনফম্ কায়দোং উশা থিরি ॥

কনা হন্না য়েংলুদে, থৌওইনক্কেদে,  
উদে খঙ্কে কনা, মথোয়নি নত্তনা,  
লাঙলি নিল্লি পুম্বা মথোই' নাকোং যৌদে  
খোঞ্জেল্তনি মথোয়' নিগী তানরিবা ॥

অতিয়াদা পাইরি থম্মোং জুরা জুরা  
নোক্ক-খেনা তাইবং কনা উবা লৈতা  
মীনা থল্ল' মৈদান্, রিক্কো, ত্রাম্, মোটোর কার,  
প্পেন্ ত্রেন্গী খোঞ্জেল্লক্তা, ঙ্গং ঙ্গং ঙ্গলিবা ॥

মথোয় অনিতনি লৈশা পাখঙ্ লোন্না  
নুংশিবা নুংশিবী নাপ-চীক্ক-তপ্পা  
শারি নুংশি ব্রারী লৌথুপ্ লৌকোই লৈতা,  
তাইবঙ্ কনা উদে মথোয় 'নিগী মিত্তা ।



খল্লি মথোয় অনীতনি মফম্ 'সিদা,  
অনীগী খোঞ্জেলতনা নিল্লি নাকোংদা ;  
খল্লরি অমনা অমবু তন্তনা  
খল্লুদে নীংলুদে অতৈ অমগী রা ।।

উইফেদুদা তোংলি চেক্কা জুরা জুরা,  
ওংশিল্লদুনা খোংনরি তপ্পা লাউনা,  
খঙ্গদে উদে মাঙুদা লাক্কিবা শাদান্‌বা,  
তাদে য়েংদে হৌর' নোংমৈ মথোল্‌ ফাওবা ।।

মচানা হিক্‌ হিক্‌ কপ্পি, মমানা থেম্‌লি,  
মচানা নোক্কি, মপানা হরাউজরি ;  
কনা কনা য়েংলি কৈসু নাচুংলুদে  
কনা কনা তারি কৈসু খৌশারুদে ।।

ঙাঙনরি শানজরি মথোয় মথৈতা,  
হরাউজরি নোক্‌চরি মথোয় মশেল্‌তা;  
কপ্পা, নোক্‌পা, শাউবা, হরাওবা, অরাবা,  
মান্নরবা লোল্‌নি খেল্‌লবা লৈতবা ।।

য়াওদে অয়াক্‌পা অশাবা অকন্‌বা রা  
য়াওদে তাদে অকিবা পোন্‌লবা খোল্লাও,  
অথোৎপা অমেঙ্‌বা চুগন্‌ - য়াওদবা  
থম্মোয়গী লোন্‌বু খঙ্‌দবা কনা লৈবা ।।

মশাগীতা য়েংবা মীগীদি উদবা  
মাগী খোঞ্জেল্‌, মাগী রাঙাং, মাগী রাতা,  
তোপ্‌ তোপ্‌ তাবনি, মান্নদবনি স্বাইগা,  
খঙ্‌নদে, য়ানদে অমগা অমগা ।।

মপান্‌গী মিৎয়েংনি মপান্‌গী খোঞ্জেল্‌নি  
তৌশিল্ল' রাঙাংনি থম্মোয়দি য়াওদবা,  
মদুতনি তোখাই তাবা খঙ্‌নদবা,  
ঈশিংগা থাওগপ্তম্‌ তিল্লবা য়াদবা ।

থস্মোয় লৈকা হাংন' নুংশির' খোঞ্জেলদি,  
তাইবং পূম্ খঙ্‌বনি, খঙ্‌দ' কনা লৈতবনি;  
নোংপোক্ নোংচুপ্, খা-অরাং তাইবং ছপ্পা  
ছরা-ছনবনি, খঙ্‌নবনি, য়ানবনি ॥

থস্মোয়গী লোনবু-খঙ্‌দবা কনা লৈবা ?  
মীদগী হেন্না লাই, লাইদগী লাই মকোক্,  
মনা পঙ্‌গন্বা তাগন্দবা ঈশ্বর ফাও,  
থস্মোয়গী লোনদি খঙ্‌ই, তায়, হরাওই ॥

অতিয়াদা পাইরি থস্মোং জুরা জুরা  
নাপচীক্লা শকুরী নুংশি রাশক্তা  
মখোয় অনী, অনীতনি পাখং লৈশা  
শারী নুংশি বারী লোন্না লোন্না চীক্লা ॥

উফৈদসু তোংলি চেক্লা জুরা জুরা,  
ওংশিন্নরদুনা খোংলি তপ্পা লাউনা,  
মচানা হীক্লা কপ্লি মমানা থেম্‌লি,  
মচানা নোক্লী, মপানা হরাওজবি ॥

শংকায়র' লৈরাং নাক্তা খোইমুনা ওংলি,  
লৈরাংনা নোক্‌চরি, হাইরি তপ্পা তপ্পা,  
থস্মোয়গী বারোল্‌নি, থস্মোয়গী খোঞ্জেল্‌নি,  
তানৈ খঙ্‌নৈ খেন্ন' লৈতে অমত্তনি ॥

ঙাঙ্‌নরি শানরি থস্মোয়গী বারোল্‌দি  
খঙ্‌নরি য়ানরি মখোয় অনিমত্তি :  
খেন্নদে খোন্তোক্ কৈসু খেন্নদে অর্থ  
তিন্নরি হরাওরি য়ানরি অমত্তনি ॥

১৫/১১/১৯৯৫ ইং

(১১)

## নীংবা কায়বা

ওইগে হোৎনরুবা ওইদ্রবা,  
ফংগে তান্নরুবা ফংদ্রবা,  
লম্খুঙ যৌদ্রবা লম্বী চৎপা,  
নীংবা কায়নীংঙাই ওইদবরা ?

চাজাং থাদা চরা হেল্লাবা,  
চাক্ চখোম্মা রানা ফংলবা,  
মখুৎতৈ মুন্দুনা লৌশ্রবা  
মামুক্ রাবা অমা লৈরিদ্রা ?

লৈকঙলাদা কোয়না চৎলিবা  
খৌরাংবনা চরম্ কংলবা  
ঈশিং খুজোক্ 'মত্তং ফংজবা  
করি ওইনি মুন্‌বিত্তবদা ?

নুংশিবনা থাদোক্‌পীরবা  
নুংশিবা মচা কায়নরবা  
মমা মপা শিশ্রবা মচা  
মখোয়গী নুংঙাইফম্ কদাইদা ?

রাখল্ থোক্কুদ্রবা অইবা  
প্রেবনা যাওদ্রবা অইবা  
চংলু যাদ্রবা কলম্ পায়বা  
লৈরিদ্রা মামুক্ নীংবা কায়বা ?

নীংতন্না মাঙ্‌খরবা জাতি  
মীপাল্ তাংদনা হিংঙমদ্রবা  
পুল্লী মেৎথৎ পিশ্রবা কাঙলুপ্  
কদাইদা লৈ মখোয়মুক্ নংবা ?

হাৎন-থিল্লবনা থল্লবা  
তংদু- লৈয়াতাদরবা জাতি  
হোরেল্ হয়েং মফম্ খঙ্দ্ৰবা  
করম্ হায়না হিংনি মখোয়না ।

কাং-খোং-চাইর' লৈবাজু লৈবা  
পোল্লেপ্ফম্ খঙ্দ্ৰবা মীওইবা  
মখোক্ লেয়রবা সমাজ 'মচা  
কৈদা লৈ মামুক্ লাইবক্ থীবা ?

হায়নীংবা কয়া হায়ঙম্দ্ৰবা  
তল্লীংবা কয়া তম্ঙম্দ্ৰবা  
শক্লীংবা কয়া শক্ঙম্দ্ৰবা  
কৈদা লৈ মাগুম্ নীংবা কায়বা ?

থৌনা ফবা ইচঙ্ থৌবা রাশক্ চেংপা  
অচুশ্বেদমক্ হন্নাইদ্রবা পাঙ্গনবা,  
মীওইবৈমজু শিবা হায়বদু কিদ্রবা  
লৈরিদ্রা অমা মাগুম্মা লাইবক্ ফবা ।

নীংবা কায়রে থৌনা যাওদ্রে, পূম্পঙ্ পঙ্লে  
শুমজিন্ত্রে মশিংঘা পান্দ্রে, চখম্মরে;  
চাওখৎলবা মৈতৈ সমাজ, কুরাংবাল্লা  
মঙায়রে, লৈশৌনা চাশ্বে মতোং পূম্মা ।

রাখল্ থোক্ত্রে, লৈয়েং ফাইরে, হায়জ ফাওবা  
ঙম্দরে, লৈরে তিঙক্ তিঙক্ য়েংদুনা,  
মতীং যাওদ্রবা শোইনাইরবা অছেবা  
থৌনা পাঙ্গল্ পূম্মা কনানা মংথ্রবা ?

রাখল্ থোক্ত্রবা পঙ্শিল্লবা অইবা  
প্রেমনা যাওদ্রবা অছেবা মীনুখাং  
চংলু যাদ্রবা কলম্ পায়বা, লৈরিদ্রা  
মামুক্ স্বাইদগী হেন্না নীংবা কায়বা ?

৪১৪১৯৯৬ ইং

(১২)

## লোইনাইদ্রবা লম্বী

মিত্তৈ তংখাই লোৎথ্রবা  
থাপ্লা তাম্মা লৈরিবা  
লেপ্পা লৈত' চংলিবা  
ঐনা কৌবা তারবা

লেপ্খো ঙাইখো ঙাইহাঙা  
শাখিসি রাবী 'মত্তা  
ঐসু লাক্কি লম্বীসিদা  
নঙ্না চংলি লম্বী 'মত্তা ।

হায়বীয়ু লম্বী অসি  
করি লম্দ্দম্ যৌবনো ?  
নঙ্না চংলিবা অসি  
করি লম্দ্দম্ যৌদৌনো ?

কয়্যাম্ শাংই লম্বীসি  
কৈদনো লম্খুংফম্মা ?  
লৈফম্ থোক্ই লম্খুংফম্  
লম্বীগীসু থল্লফম্ ।

লৈফম্ থোক্ই শোয়দনা  
চুল্লবদি লম্বীনা ।  
কোয়না কোয়না চংলিবা  
লম্বীরা লোইনাইদ্রবা ?

হজ্জিন্ হজ্জিন্ চংলিবা  
লস্বীরা লোইনাইদবা ?  
মফমদু ঐনা লেপ্লুবা  
ঐগী লম্‌থুং অরোইবা ?

মথং মথং চংনরি  
অমৈতুং 'মনা ইল্লি,  
নাইতোম্ নাইতোম্ চংনরি  
তুমিন্ তুমিন্ চংনরি ।

তারস্বা যাই ঐনা কৌবা  
খঙলম্' যাই ঐ লাক্লি হায়বা,  
অদুবু লৈতে খুল্লকপা  
লেপ্তে খোঙ্কাপ্সু থাংলিবা ।

মিঁত্তে তংখাই লোংস্ববা  
থাপ্লা তাম্বা লৈরিবা  
লেপ্লা লৈত' চংলিবা  
ঐনা কৌবা তারবা

লেপ্তেখো ঙাইখো ঙাইহাক্তা  
শাখিসি ব্বারী 'মত্তা,  
ঐসু লাক্লি লস্বীসিদা  
নঙনা চংলি' লস্বীমত্তা ।

লৈরি পাউ কয়া তম্‌দৌবা  
নঙনা শোয়দনা খঙ্নীংবা ;  
ঐইসু লৈ 'ঙোন্দৈ তানীংবা  
লৈরি কয়া হংগদবা ;

লীরল্লবা লৈহৌ' শিংদা  
তারুল্লবা খঙ্নীং' শিংদা  
নঙ্গী ঐগী মাগী রা  
চৎত্রবশিংগী রা কয়া ।

খঙ্গদে ঐ কৈদা চৎলিবা  
খঙ্গদে করি লম্ যৌদৌবা,  
চৎলি স্বাই' চৎনৈ হায়দুনা  
খঙ্গদে অতৈ 'সি নত্তনা ।

কনাদসু হংলু' লৈতে  
হংলসু তাক্পীন' লৈতে ।  
হংলুদে চত্ত' যাদবা  
লস্বীরা অতোপ' লৈতবা ।  
থিরুদে চত্ত' ইয়ামক্  
যাদবরা, তাদ্রি খঙ্গদ্রি  
কনাগুস্বা যাওখিবরা  
লস্বীসিদা চৎখিদবা ?

যাদবরা চৎলৌই হায়বা  
হোৎনখিদ্রা চত্তনবা,  
যাওখিবরা চৎখিদবা  
খঙ্গদ্রি তাদ্রি ওসি ফাওবা ।

হায়র' যাওদ্রি হল্লকুনা  
কনাগুস্বা চৎলুরবা,  
লস্বী 'মা লৈ 'সি নত্তবা  
মী স্বাইনা খঙ্গনবা ।

অহিংবশিংগী খোঙ্‌চৎ  
অশিবশিংগী খোঙ্‌চৎ  
লেপ্পা যাদবা খোঙ্‌চৎ  
চতুনা লৈবা খোঙ্‌চৎ

হোংনাইদ্রবা খোঙ্‌চৎ  
চত্তবা যাদবা খোঙ্‌চৎ  
সিমত্তা ঙায়বা খোঙ্‌চৎ  
নাইতোম্ তাবা খোঙ্‌চৎ,

তান্' ফংদে মাঙ্‌দা চংখিবা  
ঙাই' যাদে তুংদা লাক্লিবা,  
ইথল্লা নায়তোম্ চংপা তাই  
লম্‌থুংফম্ ইথন্' থিবা তাই ।

লেপ্পা লৈতে চংলি পূম্বা  
কনা' খঙ্‌দে লম্‌থুং' কৈদা ?  
অমম্ অঙান্ ছেংনবা  
শিবা হিংবা খায়রিবা

অহিং নুংথিল্ লেপ্লিবা  
মাগী য়াথং ইল্লিবা  
লম্বীরা মাই লোইনাইদ্রবা ?  
লম্বীরা চত্ত' যাদবা ?

পূম্বমক্ খঙ্‌ই 'সিমদি  
চংকদৌ' লম্বী 'সিতনি  
খঙ্‌দবদি লম্‌থুং তনি  
খঙ্‌দবদি খম্‌ফম্‌তনি ।

১১/১১/১৯৯৬ ইং



(১৩)  
কনানো মাঙদা চংলিবা

কনানো মাঙদা চংলিবা  
ঙাইবীখো ও ! অমুক্তা,  
হংজহৌগে রা অমত্তা  
ঙাইখো চংমিন্সি ঐগা ।

নঙ্গী খোঙ্গুল্ তুংইন্না  
লেপুনা চেল্লক্কি ঐনা,  
তান্খৎচৈ ফংগে হায়না  
খাম্জৈ লেঙ্গীখো হায়না ;

ফংবা কৌবা মরৈতে  
নক্শিঞ্জবসু ঙম্জদে  
নঙ্গনসু হন্না য়েংলক্তে  
কৌজবসু খুল্লক্তে ।

লৈরি থাপ্পা অদুম্ নঙ্গদি  
লেপ্পা লৈতে নঙ্গসু চংলি  
'শক্তি উদ্রে খোঙ্গুলদি উই  
'খোলদি তাদ্রে খোস্থান্দি লৈ ।

কনানো মাঙদা চংলিবা  
ঙাইখো চংমিন্সি ঐগা  
ঙাইবীখো ও অমুক্তা  
হংজহৌগে রা অমত্তা ।

য়েংলক্উ হন্না অমুক্তা  
য়েংউ মায়কৈ মরিদা  
মালেম্গী অঙ্গীক্কা স্বর্গ  
অরাংবদা শাংপা লৈরাং !

নঙনা উখিবা অদুগা  
হৌজিক্ লৈরিবা অসিগা,  
কয়াম্ খেই, কয়াম্ হোংলে,  
কয়াম্ মুৎশ্বে, কয়াম্ মাঙ্শ্বে ।

মহৌশাগী ফজবা  
নঙনা অদুঙৈ উখিবা  
অখাঙ্ কন্বা, থাদোক্পা,  
হায়খিবা ব্রা হোংদবা,

মরৈবাক্পু নুংশিবা,  
মীনুংসি লৈবা চান্বীবা,  
মীনা লাইবু ওইখিবা  
কয়াম্ লৈরি লম্‌দম্‌সিদা ?

হন্না য়েংখো লেপ্‌খো 'মুক্তা  
হিংচা য়াইতম্‌ মশাগীতা  
য়েংবা, মীনুংশি য়াওদ্রবা  
মীওৎ মীনৈনা থল্লবা ;

হী-য়াই প্‌ম্বা মুন্বীশ্ববা  
ফক্‌চিল্ল' মরোল্‌ ফাইরবা  
বুদ্ধি শোইরোম্‌ নরবা  
নচা-ননাও-য়েংউ 'মুক্তা ।

কদাইদা লৈশ্বে পাঙ্কবা  
লম্‌হাং, কদোম্‌ পাংশ্বে কুংল'  
উম্‌ং, কদায়দা লৈশ্বে  
শরুংহন্বৈ শারম্‌ চাম,  
ঙারুহন্বৈ ঙারম্‌ চাম ;  
উনা উনা খঙ্‌না খঙ্‌না  
মুন্‌শ্বে হী-য়াই লৈজ প্‌ম্বা  
তাবুনুংদৈফাও ফক্‌কুনা ।

ঙাঙ্জ' ঙম্দ্ৰে হায়জ' কিৰে  
 লৈয়েং ফাইৰে ফুস্বংনৰে ।  
 লৈকংলা ওইৰবা লম্দ্ৰম্  
 মীওং মীনৈ 'থল্ল' মফম্  
 থরক্ হুংগংনৰবা ;  
 কৈদা লৈথ্ৰে মোইবুং খোঞ্জেল্  
 তাবতদা ফৈজোম্ তাথং  
 স্বাংজেং লাক্-খুংলাই পায়না  
 চঙশিল্লস্বা মাঙ্দা পূন্না ;  
 'কৈদা লৈ ইমাই য়েক্ৰবা !'  
 হৌজিক্ রাখল্ যাওদ্রবা  
 ঙ্গৈচৈল্দা তাউবা কঙ্গুন্না  
 চেহুৰি মাঙ্গন-তাক্ৰবা  
 সমুদ্ৰদা, — কৰন্না  
 কোক্কনি, কৰি উপায় ?  
 মুংত্রি আশা' লোইৰে ফিভম্ ।  
 ঐথোয় মশেল্ অমনা 'মা হায়  
 লেপ্ফম্ থঙ্গদে লৌফম্ থঙ্গদে  
 তৌফম্ থঙ্গদে চমন্মৰে  
 তাজগে নঙ্গী রা 'মত্তা ;  
 তাক্পীৰক্উ শোন্ন' মন্ত্ৰ  
 লেঙ্গদনা লৈননবা  
 মালেম্গী অপীকপা স্বৰ্গ  
 অৰাংবদা শাংপা লৈরাং  
 লৈরোন্ নাইনা শাংননবা ।  
 কনানো মাঙ্দা চংলিবা  
 ঙাইখো চংমিল্লসি ঐগা  
 হংজহৌখিগে রা 'মত্তা ।

২৯/৯/১৯৯৬ ইং

(১৪)

## থম্মোয় য়াওদবা লোন্

মালেম্‌সিদা হৌজিক্সু লৈরি  
নোংদম্বনা শেম্‌খিবা মমা  
লখা মরিফু মরিনা পোক্‌পা ;  
লোল্লি তোঙান্ তোঙাল্লবা লোন্  
মমা মমানা তম্বীবা লোন্ ।

অমগা অমগা ফাওনদে  
তিল্লদে খঙ্নদে য়ানদে ।

মমা 'মত্তনা পোক্‌পা মচা  
কোটিলক্তা মীওইবা কৌবা,  
অঈং-অশা মফম্‌ মতম্‌ ইন্  
লোল্লি য়াল্লা থৈয়নরবা লোন্  
তিল্লদে খঙ্নদে য়ানদে ;  
মখোয় খৎনৈ শাওনৈ লাস্তিনৈ  
খুদোং চাবা থিনরক্‌পদা ।

থৈয়নবা খঙ্নদবা লোল্লি  
শরু পান্দ' লৈগী লোস্তুনি ।  
নোংদম্বনা হেক্‌ তম্বীখিবা  
অহানবা লোল্লি অমত্তনি,  
স্বাই পূম্বা লোইনা খঙ্নবনি;  
মমা 'মৈ মচাতা নত্তনা  
মমা লক্ষাই মচা পূম্বনা  
খঙ্নবা য়ান-তিল্লবনি  
অমত্তনি লোন্ অমত্তনি ।

থৰায় পান্‌বা জীব পৃথ্বীগী  
 অহান্‌বা লোন্‌ চিট্টৈ থোরক্‌পা  
 লৈতোল্লা খৎপা ইহান্‌ হান্‌বা  
 নোংদম্বনা তম্বীখিবা লোন্‌  
 অকিবৈ খোল্লাউ, অৰাবগী  
 মিকপ্‌, হৰাউ তয়াম্‌গী মীনোক্‌ ,  
 অৰাম্‌ খৌরাংবৈ য়াৰা খোন্‌ফম্‌,  
 লোন্‌ 'মত্তনি স্বাই পৃম্‌ খঙ্‌বনি ।  
 মিৎকী লোন্‌, খুৎকীলোন্‌ , খোঙ্‌গী লোন্‌,  
 হকচাং কায়াং পৃম্‌মক্কী লোন্‌,  
 লোন্‌ অমত্তা ওইরি খঙ্‌নরি  
 ফাওনরি, হৌজিক্‌সু য়ানরি  
 মালেম্‌ থুংনা, য়াওৰ'দি থস্মোয় ।  
 নোংদম্বনা তম্বীখিবা লোন্‌  
 থস্মোয় য়াওনা লোন্‌বা লোম্বিদো,  
 নত্তে থস্মোয় য়াওদবা লোন্‌দো  
 অমগা অমগা খঙ্‌নদবা ।  
 থস্মোয় য়াওদবা লোন্‌-লোন্‌ নত্তে,  
 মদুবু খঙ্‌বিনবা 'লৈতে ;  
 মিৎকী, খুৎকী, হকচাং কায়াংকী লোন্‌  
 লোন্‌ নত্তে থস্মোয় য়াওদ্রবদা ।  
 শৰু পান্দবা লৈতোন্‌গী লোন্‌  
 লোন্‌ ওইনি থস্মোয়বু য়াওৰবা ।  
 থস্মোয় য়াওৰবা লোন্‌, খঙ্‌নরি  
 স্বাই পৃম্বা, ওইরি লোন্‌ অমত্তা ।  
 লোম্বরবদি থস্মোয়গী লোন্‌  
 লৈনি শাস্তি লেপ্পা মালেম্‌দা ।

২৩/১১/১৯৯৬ ইং

(১৫)  
হে মাঙদা চংলিবা

হে মাঙদা লেপুনা চংলিবা  
লেপখো ঙাইখোগবা অমুঙা  
তম্জহৌখিগে পাউ অমঙা  
হংজহৌখিগে রা অমঙগা ।

মাঙগী খুনীংথেক্সি যৌবগা  
লৈইশিন্খিবতা ঙায়বিবা নঙ  
ফংদ্রে অমুক্ উবা ঐহাক্সা ;  
খঙ্ই চংলি হায়বদি নঙনা ।

চংনবি অতৈ নতুং ইনা  
ঐসু যাওরি চংলিবা লঙ্তা  
মাঙগী খুনীংথেক্সি যৌথ্রবা  
চংনৈ নাইতোম্ তুমিন্ তুমিনা ,

শক্ লোৎ, কনানসু উদনা  
চেন্খংলক্সি ঐ ফন যাঙ্না,  
অদুবু ফংবা লৈত্রে নঙ্ৰু ;  
তারবদি ঐনা কৌরিবা

খুমলক্উ অমুঙা তশেংনা  
হে ঐহাক্সী মিত্তৈ লোৎথ্রবা !  
খঙ্ই ঐহাক্ নঙ্ খোয়শাওনরে,  
পাম্দ্রে, ঙাঙ্নীংদ্রে রা অমঙা,

নঙ্‌না নপুন্‌চিপ্‌ উথ্‌বা,  
তং তাদ্‌বা মা‌লে‌ম্‌ পুন্‌জি‌ই‌ রা ।  
'দুবু তা‌থো 'মুন্‌জা‌ ঐ‌গী‌ রা  
তন্‌ন‌বা তন্‌ফ‌ম্‌দু‌দা ।

লৈ‌হৌ‌রি‌বা‌ ক‌য়া‌ হিং‌ন‌বা  
মা‌লে‌ম্‌ অ‌সি‌ মুৎ‌খি‌দ‌ন‌বা  
পৃ‌থ্‌বি‌দা‌ শা‌ন্তি‌ লৈ‌ন‌ন‌বা  
মী‌ও‌ই‌ব‌না‌ শা‌ ও‌ই‌দ‌ন‌বা,

হা‌য়‌র‌স্মু‌ খঙ‌ল‌ব‌দি‌ নঙ‌না  
তা‌ক্‌ল‌ম্‌গে‌ ঐ‌ তুং‌গী‌ মী‌রো‌ন্‌দা  
অ‌ফ‌বা‌ রা‌খ‌ল্‌ পো‌ক্‌ল‌বা  
ক‌রি‌নো‌ ঐ‌খো‌য়‌না‌ তো‌দৌ‌বা ।

ত‌ন্বী‌ক‌ নঙ‌না‌ তন্‌ফ‌ম্‌দু‌দা  
লৈ‌রি‌ হৌ‌জি‌ক্‌সু‌ মা‌লে‌ম্‌সি‌দা  
অ‌চু‌স্মা‌ মী‌নুং‌শি‌ বিন্দু‌ অ‌মা  
মাঙ‌খ্‌নি‌ 'সি‌শু‌ থি‌স্ম‌ব‌বা ।

চ‌হি‌ ক‌য়া‌ই‌ মাঙ‌ হা‌য়‌র‌স্মী‌ হা‌য়  
ম‌থং‌ ম‌থং‌ ত‌ল্লে‌ হা‌য়‌ন‌রি  
ঙ‌সি‌ ফা‌ও‌ থা‌জ‌ন‌রি —  
ধ‌স্ম‌না‌ মাঙ‌থ‌র‌ক্‌ল‌ব‌দা

ফ‌ত্‌-ন‌ম‌থ‌, অ‌ফ‌-যো‌ক্‌খ‌ৎ‌পা  
ম‌হা‌ক্‌লা‌ শা‌ই‌ও‌ন্‌বা‌ মা‌লে‌ম্‌দা  
ঙ‌ই‌ন‌হৌ‌ই‌ লা‌ঙ‌ত‌ক্‌না‌,  
ত‌ন্বী‌ক‌ ম‌ঙো‌ন্‌দা‌ তন্‌ফ‌ম্‌ ।

(১৬)

## শ্যাম্‌গী বাঁসি

লৈরশ্মীনে মফমসিদা  
শ্যাম্‌ কৌবা বাঁসি খোংবা,  
শান্নরশ্মী চেন্‌ চোংদুনা  
গোবর্দ্ধনসিগী তম্‌য়াদা ।

মাগী শুক্ষাং বাঁসি খোঞ্জেল্  
শুক্ষাংপনি তাইবঙ্‌ পৃম্বা,  
চিংশিন্‌বনি মাগী নাক্তা  
শ্যাম্‌ কৌবা বাঁসি খোংবা ।

কনাগীদমক্‌ খোংলিবা  
মাগী শুক্ষাং বাঁসি অসে ?  
কনাই থম্মোয় শুক্ষাংলিবা  
শ্যাম্‌ কৌবা বাঁসি খোংবা ?

নোং' উথি যমুনা 'পান্দা  
কনাগুস্বী ফজবী 'মা,  
নন্দগী মচা শক্‌হেন্‌বা  
বাঁসিবু খোংবা শক্‌নৌবা ।

মিৎকা মিৎকা চানথি  
কনা ওইনি হংনথি  
ব্রাখল্‌ লীশাং থানথি  
থম্মোয় ঈথক্‌ হৌনথি ।



ব্রজগী ফজবী নঙ্দি  
তোব্বান্ থক্তা লেপ্পীবী,  
উবমক্তা থস্মায় কৎত্রে  
নঙ্গী শরুক লৈহৌদরে ।

উরুবা' মাৰু তনৌবী  
হায়ঙম্‌দনা ফজরবী  
থস্মায় লৌইনা হুথরে  
বাঁসিনা খোংলে শুক্ষৎলে ।

বাঁসিনা শুক্ষৎলিবদি  
নখোয়তা নত্তে শুক্ষৎপা,  
মরোল্ অহ্ম শুক্ষৎলিবা  
শ্যামগী মুরুলী বাঁসিনি ।

মুরুলী কৌ' শ্যাম্‌গী বাঁসি  
শ্যাম্' খুত্তা মুরুলী বাঁসি  
বাঁসি' খোংই রাধা হায়না ;  
বাঁসিগী খোঞ্জেল্‌তনা

নিহ্লি গোবর্দন্ তম্‌য়া  
খোহ্মাংনা রাধা রাধা  
মালঙ্‌না পুই বাঁসি খোঞ্জেল্  
য়েল্লুই ব্রজৈ যুম্‌থোং খুদীং

বাঁসিগী খোঞ্জেল্‌সিনা  
রাধাগী থস্মায়নুংদা  
নীংতম্ ঈরাং হৌহ্লি  
মায়োক্তনি কৎস নিটি ।

অখিংবগী মাযোক্তা  
অহল্ লমন্ থৌওইদা  
চৎনবী নিয়ম্ রাংমদা  
তাঞ্জবনি মাগী হক্ ।

ইশক্ তাক্‌পৈ ঈরাংনি,  
ঐহাক্ লৈরি তাক্‌পনি,  
বাঁসি মানা ইন্‌শিল্লি  
থন্মোয় বীণা খোংহল্লি ।

অহ্মশুবা রদ্দনা  
গোপী ষম্বুন্‌ নীংখায়হল্লি,  
বাঁসি খোঞ্জেল্‌ তাবদা  
পায়রম্‌ থবক্‌ হুন্দোক্তুনা

চেল্লি বাঁসি খোঞ্জেল্‌ তুংইন্‌,  
অহিং নুংখিল্‌ নাইদে  
অহল্‌ লমন্‌ কিরুদে  
মীনা নোক্‌বা তুজুংদে,

মচা মরা থৌওইদে  
উমং রামং কিরুদে  
চেল্লক্‌ই হেত্তা মায নাক্তা  
শ্যাম্‌ কৌবা বাঁসি খোংবা ।

কোয়না চংলি যমুনা 'পান্‌  
বৃন্দাবন্‌গী বন বন খুদীং  
খাক্‌পা লৈতে লৈরক্‌ খুল্লুক্‌  
নোং' সু চিংলুই রাধাই ফিজি ।

করম্ কালদা তা-গনি  
লাঙতকুনা ঙাইরিবী  
শ্যাম্‌গী শুক্ষৎ বাঁসি খোঞ্জেল্  
কনানো ব্রজৈ শকহেনবী ?

ব্রজগী নুপীশিং লজ্জা  
কনানো শ্যাম্মা কৌরিবা ?  
কনাগী 'মজ্জা খোংলিবা  
মাগী শুক্ষৎ বাঁসি অসে ?

শুম্‌হৎপদি বাঁসিনা  
নখোয়তা নত্তে শুক্ষৎপা,  
মরোল্ অহম্ শুক্ষৎলিবা  
শ্যাম্‌গী মুকলী বাঁসিনি ।

মরিশুবা রত্ননা  
যমুনা ঈচেল্ লেপ্‌হল্লি,  
য়েংদুনা অদুম্ লৈহল্লি  
শকহেনবী ব্রজগী রাধা ।

কনাগীদমক্ খোংলিবা  
মাগী শুক্ষৎন' বাঁসিসে ?  
ঈশিং শোক্কনি কাউখরে  
ঈশিং পুন্ ঈয়ায় যৌখরে ।

রাধাবু উরুরবা  
বাঁসি খোঞ্জেল্ তারুবা  
কাউথোক্‌খরে যমুনা  
চেন্‌গনি ঈচেল্ নাইনা ।

লৈইশিন্দুনা লৈথোন্ধে  
বাঁসি খোঞ্জেল্' তাহ্বারে,  
কনাগীদমক্ খোংলিবা  
মাগী শুক্ষৎ' বাঁসিসে ?

যমুনা তোৰ্বান্' লেপ্লিবি  
কনানো নঙ্ৰু ফজবী ?  
থম্মায় মাল্হৌনখরে  
নঙ্ৰু য়েংদুনা লৈরিঙৈ

ষণ্ৰু শেল্লি কাউথোন্ধুরে  
ষণ্ৰী ষন্নাও ইচাই চাইয়ে  
লাপ্পা শা-ন্না চথোকখরে ;  
কন্মো ষণ্গা 'তম্ য়ৌরন্ধে ।

শুক্ষৎপদি বংশীনা  
নখোয়তা নন্তে শুক্ষৎপা  
মরোল্ অহ্ম শুক্ষৎলিবা  
শ্যাম্গী বাঁসিনি মুরুলী ।

শ্যাম্মা খোংলি মুরুলী  
মঙাশুবা রদ্দনা  
ষণ্ৰী ষন্নাও খোম্জিল্লি  
কনাই মন্তা খোংলি বাঁসি ?

অট্টালিকা থক্ লেপ্লিবি  
ষণ্গারকপা য়েংলিবি  
শিক্ষা বেণু তারিবি  
কনানো নঙ্ৰু শক্হেন্ৰী ?

শ্যাম্ খুত্তা মুৰুলী বাঁসি  
 কনাইমত্তা খোংলি বাঁসি ?  
 তরুক্ষুবা রন্দ্রনা  
 কায়হল্লি যোগীগী ধ্যান্ ।  
 শুক্ষৎপদি বাঁসিনা  
 নখোয়তা নত্তে শুক্ষৎপা  
 মরোল্ অহ্ম শুক্ষৎলিবা  
 শ্যামগী বাঁসিনি মুৰুলী ।  
 তরেৎশুবা রন্দ্রনা  
 গোপী' পুকীংতা নত্তনা  
 মরোল্ অহ্ম শুক্ষৎলিবা  
 শ্যামগী বাঁসিনি মুৰুলী  
 শুর অসিনা বাঁসিগী  
 থম্মায় বীণা য়াকায়হল্লি  
 ঈথক্ ঈনোৎ কাহল্লি  
 মাগী নাত্তা পুবিথি ।  
 শ্যামগী মায়থোং উজ্বা  
 রাধা রাধা হায়রিবা  
 মাগী বাঁসি খুৎখৎনা  
 পুবিরক্ই পুকীং শান্তি ।  
 বাঁসি খোংলি, হায়রি তপ্পা—  
 পুকীং শান্তি রাখল্ শান্তি  
 শান্তি তনা মুক্তিনি  
 রাধাই রাখল্না শান্তিনি ।  
 বাঁসি খোংলি হন্না হন্না  
 কনা কৌরি তোয়না তোয়না  
 শ্যাম্ খুত্তা মুৰুলী বাঁসি  
 কনাগীদমক্ খোংলি বাঁসি ?

২৮/১২/১৯৯৭ ইং

(১৭)

## য়েংজগে ষণ্ণগারক্কা মতম্‌দা

মহাক্কা লেপ্পরি ইনাক্কা  
হুন্দোন্ধম্‌দুনা অতৈ পুন্না,  
মখোয়না য়েংলি মঙোন্দতা  
মহাক্কা য়েংলি ঐঙোন্দতা ।

মিৎচিনা খোইখোই মিৎনুংশিনি  
য়েংলোই কৌবদা ঙ্‌মদবনি,  
লাইরেন্‌গী মমিৎ হায়বদুরা  
থম্মোয়ফাও য়াওনা চিংশিনবরা ?

মিৎয়েং কারল্‌ লান্‌ঙম্‌দে ঐদি  
ঐবু স্বর হোল্লিবরা কাউই,  
মহাক্কা ইনাক্কা লেপ্পবা  
হায়ফম্‌ থঙ্‌দে কৈনোমা তৌই ।

ইনিলা থল্লি মিহ্‌ন্‌ চোংই  
ইকায়জৈ মনাক্কা লৈবসু  
থাপ্তোক্কীংদে মনাক্‌পীসু  
কৈনো ঐ' শুক্ষৎল' হায়দুরা ?

নত্তুগা পঙ্‌থবা ওইবরা ?  
ঐতা নত্তে মখোয়সু লোঙ্‌দে  
য়েংলি মঙোন্দা মিৎফম্‌ হোংদে,  
মহাক্কা য়েংলি ঐঙোন্দতা ।

মিৎফম্ হোংদে রাখল্‌সু চোইদে  
চৎফম্ হায়ফম্ তৌফম্ থঙ্‌হন্দে ;  
ঐগী রাখল্‌ পল্লেপ্‌ফম্ থঙ্‌দে ।  
মসিবু কনা ওইরিদগে ?

মীনা হায়নৈ নন্দৈ মচানি  
হায়নৈ মমিংনা কানু কৌই  
কনানা কৌই তোঙান্‌ তোঙান্‌  
কৃষ্ণ কেশব মাধব গোপাল

বংশীধারী মদনমোহন  
গোপাল গোবিন্দ শ্রীমধুসূদন,  
গীরিধারী গোপীনাথ রাধামোহন  
মুকুণ্ড মুরারী রাধারমণ ।

মীনা কৌনীংবা কৌসনু নঙ্‌  
কোলোই মিংলেন্‌ লোইনাইদবা নঙ্‌  
ঐতদি কৌজগে — ‘হে সখা !  
ঐগী থস্মোয়গী চান্নাথোইবা !

নঙ্‌গী রাখল্‌তদা উংজগে  
নঙ্‌গী শক্তম্‌তদা ঙাওজগে  
নখোল্‌দুতা ঈখৌ লাংজগে  
ঐহাক্‌ লৈরি হায়বা কাউজগে ।

য়েংবীয়ু ঐঙোল্‌দা লেপ্তনা  
থাঙ্‌জগে মায় হুং হুং লৈদুনা ;  
লেঙ্গীয়ু ইনাক্তা লেঙ্‌দনা  
লৈজগে ইকাই ইকাই শুক্কৎনা ।

নহাক্ৰী হে সখা মিৎয়ান্ধা !  
নহাক্ৰা নমিৎ চোইরবসু  
ঐদি খক্ চোইজরোই, চোইজরোই,  
নঙবু নঙ' অতৈ য়েংজরোই ।

নহাক্ৰা ইনাক্ৰা লেপ্পবা  
হায়ফম্ খঙ্দনা নুংঙাইজবা  
তম্ফম্ খঙ্দনা হরাওজবা  
ওইজগে লাইনীং মদুতনা ।

নহাক্ৰা ঐঙোন্দা য়েংলক্‌পা  
খঞ্জগে, অতৈদা য়েংদনা  
য়েংলিবনি ঐঙোন্দতা  
ঙাইজগে 'দুতা ঙ্গিখৌ লাংনা ।

নুমিৎ খুদীং লেপ্পা লৈতনা  
লেপ্‌চগে অট্টালিকা থঙ্তা  
য়েংজগে ষণ্‌গারক্‌প 'তম্‌দা  
লাক্‌পদো শিজ্‌জা বেগু খোংদুনা ।



(১৮)

## ঙাইরি লাঙতক্কনা

মণিপুর সনা লৈবাক্তা  
পৃথ্বি' অপিক্ স্বৰ্গসিদা,  
নুমিৎ হেক্ খুদীংগী থোক্লি  
মথোঙ্ খঙ্দ্' মীহাৎ মীপ্ন ।  
নোংমা কাংবা লৈত' তারি  
মী অমা শিৰে, হাংলম্লে,  
নোংমৈনা পাল্লে, কাপ্লম্লে,  
থাঙ্না যাল্ল' ছন্দোৰ্দ্ধম্লে,  
মখুৎ পুল্লি মচীন্ মেল্লি  
নোংমৈ মখুল্দি অনিনি ।  
মীৰেনফম্দা হৌজিক্ থম্লি  
মশক্ খঙ্ৰদি ঙম্দিরি —  
অমগীদি মশক্ খঙ্লে  
মপা মমানা লৌখরে ;  
অমদি মশক্ খঙ্দিরে  
সরকারনা অদুম্ লৌইশিল্লে ।  
অমদি খবরদা যাওই  
মরাল্ 'দুইদমক্ হাংপনি ।  
অমদি কনা' হাংলিবা  
করিগীদমক্ হাংলিবা  
কনা অমত্তা থোরজ্জি  
খবরদসু যাওরজ্জি ।

খবরদা যাওরদি 'চুম্বরা  
 হয়বা ঙ্‌ম্‌দে কনামতা,  
 অফোংবা রায়েন্‌ তৌখিদি  
 মরাল্‌ কন্‌' হক্‌ পীখিদি ।  
 শিরি' খুদিং লৈ মমা মপা  
 অশিবৈ 'মুংতনি কপ্লিবা  
 লৈবাক্লা অরেপ্‌' খঙ্‌নীংই  
 মী হাৎপদু কনানো  
 করিগীদমক্‌ হাৎপনো ?  
 হৌগৎলগা অশিবনা  
 হয়রজ্জি ঙ্‌সি ফাওবা  
 মাবু হাৎপগী মরম্‌  
 তাক্লদ্রি ঙ্‌সি ফাওবা  
 মাবু হাৎপা মীশিক্‌ অদো ।  
 অদুনা ঙ্‌ম্‌দ্রি সরকারনা  
 মীহাৎপদু পুথোক্‌পা ।  
 প্‌ম্মমক্‌ খঙ্‌ব'মা লৈ হয়  
 মা-দি লোইনা খঙ্‌ই উই হয় ।  
 লৈবরা লৈতবরা খঙ্‌দে  
 মানসু নোংমতা তাক্লজ্‌তে  
 তাক্লকই হয়বসু থোক্লজ্‌তে  
 লাইবাউকাসু ফাওরজ্‌তে ।  
 কৈদৌঙৈ হৌগৎলক্লনি  
 কৈদৌঙৈ তাবা ফংনি ?  
 অশিবগী রা অশেংবা  
 মশামজ্‌তা হেক্‌ থোক্‌খিবা  
 ঙ্‌ইনরি লাঙ্তক্লনা  
 চোক্‌থরবা সমাজনা ।

২৫/৪/১৯৯৮ ইং

## (১৯) অভিসারিকা

অহিং তাংলৌ থেঙ্জিল্লক্কে  
থাজসু ঝাংনা কারক্কে,  
লীলাদি হৌজিজ্ঞা হৌরি  
জগোয়দি অভিসারনি ;  
তৃম্গন্দবী হনুবী  
তৃম্খিবতা মঙায়রি;  
বাসি খুৎখৎ তোয়রক্কি  
ঐবু তোয়না কৌরক্কি ।  
থোঙ্জিন্ নাতে লোন্না কাঙ  
চেন-চেন-ইন্নফি-ইন্  
অহিং নোংয়াই ব্রজৈই লম্বী  
পাংলক্কে কুঞ্জবন তম্মা ।  
শুরু জঙ্গল্ শাহিংচা 'শা  
তিংখং তুন্মৌ লৈকুৎ কোঙ্গুৎ  
খল্লদে কিদে থৌশাদে  
অনীংবদি মেলন্তনি ।  
থরাযনা থরাযদা  
পুক্কীংনা পুক্কীংদা  
হক্চাংনা হক্চাংদা  
মেলন্ খুদোন্ তম্জবা  
মদুতনি পাম্জরিবা ।  
লাঙ্তরুবা খোঙ্থাংনি  
নংহৌররোই মতানি  
বাসি খোঞ্জেল লেপ্পিঙৈ  
হনুবীনা তৃম্লিঙৈ  
যৌহৌদবা যাদবনি  
জগোইদি অভিসারনি ।

২৫।৫।১৯৯৮ ইং

(২০)

## চণ্ডমুদ্রবা খোঙচণ

তিংখং তুসৌনা থল্লাবা, মোংলবা,  
হৈরাং লৈরাং হৌদরবা লৈকংলা  
বসন্ত য়েন্নীং হুন্দ্রবা লৈকোলসে  
অমোং-অকায় হুন্দ্রাকুফম্ ওইরবা ;  
নম্খি-হঙাইনা থল্লাবা মফম্সে  
হায়খিদ্দা মসিবু ঐগীনি হায়না ?  
চংখিদ্দা কোয়খিদ্দা মসিগী লম্বী  
লমদাং, লৈরক কোঙ্গাং, মী মকোক্ ছায়বা  
হিংচাবনা থল্লাবা, লৈখিগদ্দা  
লৈকোলসিগী মল্লাবা শেগায়রবা  
হোরবা কীছুরক্লাবা য়ুম্সিদা ?  
খিখিদ্দা লৈরিব্রা মী কৌবা জীব  
মফম্সিদা হোরেল্ হয়েং খঙুদ্রবা ?  
শেগায়র' মল্ল' ফীজেন্ থাদোজুনা  
মল্লাবা কীছুর' য়ুম্ হুন্দ্রোজুনা  
খোঙ থাংবা হৌরে ঐ থিবৈই খোঙচন্তা ।  
তনান্-তনান্ তরু তরু অনৌবা য়ুম্  
চীক্ল ফজবা লৈকোল্ যায়দা লৈবা,  
হৈরাং লৈরাং মরাঙ কায়না হৌরবা  
বসন্ত য়েন্নীং'লক্তা তঙাং তঙাং  
নামিবনা লিরি-লিরি হুন্নিবা,  
খোইমুনা ওংলিবা চেক্কানা খোংলিবা,  
ওলাঙ ওন্শাও লৈত' অঈংবৈ তুংনফম্

নন্দন কানন পারিজাৎ লৈরাং হৌফম্,  
 স্বগৈই নুংঙাইবা শাস্তিগী তূংনফম্,  
 লৈরম্গদ্রা, থেংনগদ্রা, ফংগদরা,  
 থিবগী খোঙ্চৎনি, খঙ্দ্ৰি লম্খুংফম্ ।  
 ঐনা তাখি মফম্ অদু য়ৌরগা  
 ফংলুনি মালেম্গী অপীক্পা স্বর্গ  
 ফুরা দলান্ হৈকোন্ লৈকোন্না থল্লবা,  
 নুংঙাইবগী তূংনফম্ শাস্তিগী উদ্যান  
 মীহাৎ-মীপুন্ খৎন-চৈন' লৈতবা,  
 চান্ন-চিন্ন' লৈরিবা ঈং-তপ্পবা  
 সংকীর্তন মোইবুং খোঞ্জেল্না নিল্লিবা,  
 হরিগী গুণ লেপ্লাইদনা শক্লিবা ।  
 অদুবু মঙ্ য়োন্বনদি হায়রক্ই—  
 'লৈখিদরে অদুগুন্না মঙ্দ্ৰুদি  
 অমুক হন্না ফংলরোই পৃথ্বিসিদা ,  
 পৃথ্বি' রাংমদা য়োন্হোন্ধম্লে, কুইরে,  
 অনৌবা অমা অমুক্ শেম্খিদরে ।'  
 অদো, ঐগী খোঙ্চক্তি থিবৈ খোঙ্চৎনি  
 খোঙ্কাপ্ মঙা থাংদোক্পদা মঙায়রি  
 খোঞ্জেল্ অমা—'ঙাইখো চংখিবা য়ারোই'  
 হন্না য়েংখিবদা উরি মল্লবা য়ুম্  
 কিস্তুরবা, শেগায়রবা, হোরবা,  
 ফন্ত-হৌদি নম্খি হঙাইনা থল্লবা,  
 লৈকোল্ লৈকংলা তিংখংনা থল্লবা,  
 অমোংপা লক্তা লোংলি হাম্চৎনর' খরা  
 তরেক্ তরেক্ য়েংলি ঐঙোন্দা মুন্না,  
 লৈরক্ কোন্নাং' মীকোক্ ছায়বা হিংচা' না  
 ঙায়রি ময়া কাথোক্কা লোঙনা  
 ঐনা লেপ্পী খোঙ্ থাংদোক্পা ঙম্দনা ।

২/৬/১৯৯৮ ইং

(২১)

## শেগায়রবা ফুরিৎ

হুমাংনা চোৎলবা নম্খিরবা  
শেগায়রবা, হোরবা, তৎলবা,  
ঐগী ফুরিৎসে নুংশিজরবা  
হুন্দোক্লুস্বা তারবরা সিবু  
পাম্মুই পাম্মুই খল্লুবদা ঐবু ।  
তাক্খি ফুরিৎসিনা ঐ কনানো  
হায়নখি ফুরিৎ অদু লীৎপদো  
হংনখি লাক্লবরা ফুরিৎতো  
খঙ্জদে ঐ, ঐবু খঙ্বিগদ্রা  
ঐনা ফুরিৎসি লিওবা কান্দা ?  
ঐগী ফুরিৎসিগী মচু অদো  
ঐগী ফুরিৎসিগী মওং অদো  
ঐগী ফুরিৎসিগী মমিং অদো  
স্বাইগা মান্দে পুংতোপ্ তোপ্পনি  
মল্ল-শেগায়' তৎলসু 'দুম্ খঙ্‌বনি ।  
লীৎপা য়ারক্তে হুন্দোক্' তারক্লে  
'শিগী মান্বা 'মসু লৈতরে,  
হুন্দোক্‌খিদো পাম্মুইদা ফুরিৎসে ;  
ফুরিৎ লিৎলসু লিৎত্রসু ঐদি  
ঐ ময়াম্‌লক্তা ঐ ওইনা লৈরি ।  
অদুবু ফুরিৎসি লীৎত্রবা ঐ  
অতোপ্পা ওইদ্রে ঐ য়াম্‌লক্তা ঐ  
খেন্নবা লৈত্রে ঐ ময়াম্‌গা ঐ  
অমুক্ খঙ্‌লরোই ঐবু ঐ ওইনা  
পাম্মুইদা ফুরিৎসে হুন্দোক্‌তোবা ।

১।৯।১৯৯৮ ইং

(২২)

থিবা

চংলু চংলুবা মফম্দা  
লৈফ লৈফবা জাগাদা  
অহিং নুংখিল্ 'তম্ পৃম্বদা

হংনৈ কদাইদা লৈ ?

কদাইদা লৈ ?

হংলম্মী নোংচুপ্ তোব্বার্দা  
হংনরি নোংপোব্ তোব্বার্দা  
হংনৈ খা-ব্রাং মায়কৈ পৃম্দা  
করি লম্দা ফংনি ?

কৈদা ফংনি ?

অখঙ্' কনানা খুম্গনি ?  
অহৈ' কনানা তাক্কনি ?  
অশেংবা লৈফম্ নহাক্কী

তশেংনা খঙ্‌নিঙ্‌ত্তী

খঙ্‌জনিঙ্‌ত্তী ।

কনাদা করম্ হংগনি  
করম্মা নঙ্‌বু খঙ্‌নি  
লৈবরনে নঙ্‌বু খঙ্‌বা

নঙ্‌গী লৈফম্ খঙ্‌বা ?

নঙ্‌বু খঙ্‌বা ?

হংনরি থিরি হায়নরি,  
থাজনরি 'সিনি' দুনি,  
মানি ঐনি পৃম্মক্কী,

অরেপ্পদি খঙ্‌দে

তশেংনা খঙ্‌দে

লৈরি সিদা, 'দুদা, আদা,  
উৰুবসু যাওদে কনা  
চৎলুবসু লৈতে কনা

তারুবসু খঙদে ;

পাউসু ফংদে

থিরিবনি হায়রদুনা  
চৎনখিনে মথং মথং  
অদুবু হল্পভে কনা

হায়রদে লৈ-ফংলে ;

লৈতে ফংদে ।

যুগ কয়া কয়া হৌখরে  
যুগ কয়া কয়া থিরক্কে  
ঙসি ফাওবদি ফংদরি

হৌজিক্ফাও ফংদরি ;

খঙনদরি ।

আশাদি—থিখিগনি  
লেপ্পা লৈত' থিখিগনি  
নোংমদি শোয়দনা ফংনি

থিবা চংলি য়েংলি ;

থিরি চংলি ।

থিবনা ঐখোয় পুন্সিনি  
আশাতনা লমজিংবনি  
থিখিগনি য়েংখিগনি

আশাদি মাঙদরি ;

নোংমা উনি ।

২/১০/১৯৯৮ ইং



## (২৩) খোড়চৎ

‘কদায়দনো চংলিবা  
লক্ষীসি কয়াম্ শাংই  
করি লম্‌দম্ যৌগনি ?’

‘ঐহাক্ চংলি যৌনবা ।  
খঙ্‌দে লক্ষী কয়াম্ শাংবা  
খঙ্‌দে করি লম্‌দম্ যৌনি ?’

‘চংমিন্‌নি কনাগা  
কদায়দনো লম্‌থুংফম্‌  
কৈদৌঙৈ যৌনি মদুদা ?’

‘ইথন্তনি চংলিবা  
ঙাইরম্‌নি হায় অমদি,  
মানা ঐবু পুবিনি

লম্‌থুংফম্‌দু যৌনবা  
খঙ্‌দে, কৈদৌঙৈ যৌগনি  
খঙ্‌দে লম্‌থুংফম্‌ কৈদনি ।’

‘কনানো মাবু খঙ্‌বরা ?  
মাগী মমীং করিনো  
করি লম্‌দা লৈবনো ?

‘খঙ্‌দে কনানো তশেংনা,  
মমিং য়াম্মা য়াম্মী হায়  
কৌনিং কৌনিং কৌই হায় ।

কৌবা তারি ঐসু অমা,  
করি কৌনি খণ্ডদি,  
করি হয়না কৌগনি,

হংখিবা তারি মঙোন্দা ।’  
‘লস্বীসি শুম্ চৎপদা  
খণ্ডন-চান্ন’ থেংনদ্রা ?’

‘ঐনা শুম্ উজবদি  
মাঙদা চৎপা তান্ন ফংদে  
তুংদা লাক্পা ঙাইবা যাদে ।

লেপ্পা কৌবা লৈতনা  
চৎনরি নাইতোম্ নাইতোম্  
ঐসু চৎলি ’থস্তা নাইতোম্ ।

য়াঙনা চৎপা, তপ্পা চৎপা,  
লেপ্পা যাদবা খোঙচৎনি  
শুক্রেপ্ লেপ্ত’ চৎলিবনি

পস্তুংফমদু যৌদ্রি ফাওবা ।’  
‘করিগুম্ খণ্ড লাক্পরা  
লস্বীসি কৈদৈ লাক্ইবা ?

করি লম্দম্ যৌরিবা  
লস্বীসি চুম্দিং চৎপরা  
কোয়না কোয়না চৎপরা ?

লস্বী লম্ফাং য়াস্তরা ?’  
‘কনাসু খণ্ডদ্রি ঙসি ফাও  
লস্বীসিগী হৌরক্ফম্;

লস্বীসিগী পোলোইফম্ ;  
খণ্ডই, লস্বীসি লৈরক্কি  
মতল্লা হৌরক্ মতমদৈ ;

লৈনি লৈরিথৈ মতম্মা;  
চুস্মা খোয়বা কনা খঙ্‌দে  
চংখি' মত্তা হল্পকখিদি ।

চংলক্কী লৈরক্‌ঙৈ' মীনা  
চংখিনি মীনা লৈরি' থৈ ।  
ঐসু চংলি লম্বী লৈরিথৈ ।

চংপগী লোইনাইদ' লম্বী  
চত্তবা যাদবা লম্বী  
চত্তুনা লৈফম্‌ থোক' লম্বী

অহিং নুংখিল, নোংজু নুংশা  
খাঙ্‌' চংলি ঐ লেপ্তনা ;  
খঙ্‌দে কৈদা লম্‌থুংফম্মা ।

হকচাংদি মাঙ্‌খিবা যাই  
ঐদি চত্তুনা লৈবা তাই  
ঐ প্‌শ্বে প্‌লফম্‌ তম্মা ।

চংলিবা ঐগী খোঙ্‌চংনি  
লেপ্পা লৈত' চংলিবনি  
পম্বুং য়ৌনা চংকদৌনি

ঐগী পম্বুং রাখল্‌ পম্বুং  
মতম্মা লেপ্পা মফম্‌দা  
ঐগী পম্বুংফম্‌ ওইগদ্রা ?

## (২৪)

### স্মৃদা হনবা

পূমম্ মম্বা পুমহাঙ হাঙবা মফমদু যৌরে ঐ,  
মফমসিদা 'শাফাও উদ্রে, অমম্বা ওইরে ঐ,  
পূমহাঙ হাঙলে, ঐসু লৈত্রে, অহাঙবা ওইরে ঐ ।

চহি কয়াই 'মাঙদনি পূমমক্ অহাঙবনি,  
নুমিৎ থা চহি লৈত্রি, চয়োল্ 'কুপ্ পূংজা পোক্ত্রি  
অতিয়া নুমিৎ থা থরান্‌মিচাক গ্রহ লৈত্রি ।

ঐদি লৈরে অহাঙবদুদা অহাঙবা ওইনা,  
ঐদি লৈরি অমম্বদুদা অমম্বা ওইনা,  
শুম্না লৈরি ঐ মতম্ কুইনা লেঙদবা ওইনা ।

ঈংত্রে চীক্‌ত্রে, চেক্‌মোক্ লাউদে, পূমমক্ ঈং-চিকই ।  
ঐ অচীক্‌পা হৈনরক্‌ত্রে, নিল্‌খোংবা পান্নক্‌ই ;  
ঐ লেঙদবা ওইনীংলক্‌ত্রে, লেঙ্‌খোং চংনীংলক্‌ই,

য়েংনীংলক্‌ই খঙনীংলক্‌ই অহাঙবা করিনো ?  
উনীংলক্‌ই খঙনীংলক্‌ই অমম্বা করিনো ?  
লাঙ্তরুরে খঙনীংবনা ঐ কনা মান্‌বনো ?

ঐহাক্‌ অমম্বা অহাঙবদুদা কোয়চং চংলুই  
অহাঙ অমম্বদা খঙ্‌হৌদনা থেঙ্গাইনক্‌ই  
থেংন-তরুর 'দুদা মৈরিক্‌ মৈঙান্‌ থোরক্‌ই ।

উবা ফংলেদো খেল্লাবা খঙ্‌লে অমমম্‌ অঙান্‌  
চনীং-থক্‌লীং অরাম্‌ খৌরাংনা থিরক্‌লে মহাও  
থিন্দনা থেংনক্‌ই মঙাল্‌না পুরক্‌পা লিক্‌লা ।

লিঙ্কা মঙান্ মৈশানা লেঙ পোন্ধে নুংশির' মনম্  
শুরন্ধে পোৎচং, রাড্বে, পাম্দ্ৰে অহাঙ্‌বা ওইবা  
লেঙদবা ঐনা লেঙ য়েংনীংলন্ধে করি মান্‌বা ।

জগত থুংনা শেন্লে, থেন্লে ঐ ময়াম্‌ রাত্তনা  
অহাঙ্‌বা লৈত্রে অমুক্‌ থেন্লে ঐগী ঐ মজ্জা  
লৈরেদো ঐ ময়াম্‌সিগা লোয়ননা ঐ অমা ।

ঐ খঙ্‌ই ঐ ঙাক্তনি মথোয় ঐ ময়াম্‌ অসে,  
অদুবু ঐহাক্‌কা মথোয়গদি মান্দরে,  
ঐনা পান্না খন্‌বা রাখল্‌ মথোয়না খন্দরে,

ঐনা তৌবা পান্না থবক্‌ মথোয়না তৌদরে  
ঐ খুদীংমক্‌ মনীং তম্‌লে তৌনীংবতা তৌরে  
রাখল্‌ খৌরম্‌ মান্দরে জগত কাংখোং চাইরে ;

ঐ ময়াম্‌গী মশক্‌ ঐ অমুক্‌ য়েংনীং লক্তরে,  
অঙান্‌বা পান্নন্ধে অমুক্‌ অমস্‌না ওইনীংলে,  
অমস্‌না অহাঙ্‌বদা ঐহাক্‌ হঞ্জিন্‌বা তারে ।

(২৫)

## ঙাইবা

মানদি হায়রস্মী অমুক্ হল্পকখিনি হায়না,  
ঙাইবৈ ওম্খৈদি যৌরে, হল্পকপদি লৈতরে  
লাক্করোইদ্রনে অমুক্, হল্পক্করোইদরনে ?

বসন্ত যেন্নীং 'মদৈ যেন্নীং অমা লান্খরে,  
চেক্মোক্ লাউখিদরে, নাসোন্ ফাউবা তাখিদরে  
নীংঙাইদনা লৈথোক্ লাঙ্তক্করোই খনবরনে ?

ঙাইবৈ ওম্খৈ লান্খৈ থস্মায় মথুম্ মরাং হৌরে,  
হায়নখিবা রা ঙাক্ত 'সিবু, হৌনবরনে ?  
ফাজিন্বা ওম্দ্রে থস্মায় খোয়রাং খোয়শাউনরক্কে ।

মহাক্ ওক্কবৈদমক্ অশুক্য়াম্ লাঙ্লিসিদি  
লৈরাং 'তিঙা তারনি মালঙ্ খোঙ্গাওনরনি,  
নীংজ' আশা কায়রবা ঐদি করম্ খাঙ্গনি ?

শেম্জক্ 'লৈ' নাচোম্ পূংকং কংলে মৈচম্ ওল্লে,  
তক্তুনা থম্জ' চন্দন, লোইনা কং' উফূল্ ওইরে  
শেম্জক্ 'মেলন্ খুদোন্ কান্দ্ৰে লৈমন্ চল্লে ।

ঙসি লাক্কা মরাক্তে, হয়েং যৌরক্তা যৌরক্তে,  
কুম্জা অমা লাল্লফাও লাক্কি লাক্ ওই খঙ্হন্দে,  
চিংনবনা থস্মায় থন্ লেন্গদরা পুন্‌সিসে ?

মাগী রা থাজরুবা ঐগী করি ইরাঙ্গনো ?  
থাদোক্ যাদ্ করম্ অচিন্বা অমা লৈবনো ?  
কুন্নাং চুপ্পা ওইহ্নবা করি মতৌ কৌবনো ?

নোংমা নত্ত্র নোংমদি লাক্খিগনি খন্দুনা  
শেম্জরু' মেলন্ খুদোন্ অরেশ্বদা তাবনা  
থশ্মোয় লাইয়ুম্ কায়দুনা হিংখিগনি করম্মা ?

মমিৎ যাস্তা মহাক্কী করস্তা মিৎচি লাংদা  
নহোেক্ যাদ্ থুস্ত্রবা ? মায়নৌ মিৎচি লাংদুদা  
মপোক্ষী হৈনজবা হোৎচিন্দুনা থুরু'দা

মশানা পাম্জ' ওইরগা ঐবু করি' রাহন্বা,  
ওইররোইদৌ আশাদা ঐনা করম্ ল্পীবা  
মাগী রা ঐনা করিগী অশুক্ থাজরিবা ?

খাঙ্হৈবৈ ওম্খৈ লাল্লক্' থাজ' আশা মুৎলক্কে,  
নীংবা কায়র' ঐহাক্সে অমুক্ হন্না লৈনীংদ্রে,  
নীংজিং মাঙ্জিং লৈররোই পুম্মক্ লোইরে খল্লগে ।

অদুবু মানদি হায়রম্মী—অমুক্ লাক্খিনি  
হৌখি' যুগ খুদীংদা, হায়নৈ অশুম্ তৌখিবনি  
রাশক্ শোয়দ' ওাক্পনি থাজদনা হল্লক্পনি ।

আশা' লোইবা নাইবরা, তাইবং' খন্না লৈবরা ?  
মীওইবনা লৈরি'খৈ রাখল্' ওম্খৈ লৈবরা  
মতম্না লেঙ্দ্ৰবদা হল্লক্ত' যাবরা ?

তোঙান্ তোঙান্ খোঙ্চৎ, খোঙ্চৎ খোঙ্শান্ খেন্নবনি,  
কোয়না চৎপা লম্মীনি, পুম্মক্ চৎনরিনি ।  
হন্না-হন্না চৎলিবা হল্লক্ত' যাদবনি ।

তোঙান্ তোঙান্ চৎনবা' অমুক্তি শোয়দ' পূন্বনি,  
মরক্ মরক্' পূন্বনা খোঙ্চৎ নিটি নিয়মনি ।  
অমুক্তং পূন্বা' তমদা মেলন্ অদু ওইবনি ।

আশা পূহ্মা থম্‌দুনা লেপ্পা ফংনি খন্বদা  
 ঙাইরিবা মাগুম্‌ নুংঙাইবা, লৈ'গে মফম্‌ কৈদা ?  
 শোয়দনা থোক্কদৌর' মেলন্‌ অদু ঙাইবদা,  
 আশা কায়ফম্‌ থোক্পরা হৌনত্রা ঙাইঙম্‌দবা ?  
 মানা' রাশক্সবদা শোয়দনা পাঙ্থোক্কিবা  
 মাবু ঙাইবা তোক্কদ্রা' মালেম্‌সিদা ঙাইনরিবা ?  
 তাইবঙ মালঙসিদা, ঙাইবনা শিঞ্জাং ওইরিবা  
 শিবা হিংবা ঙাইরিবা হিরম্‌ পূম্‌' ঙাইনরিবা,  
 ঙাইদ' মত্তা যাওদবা ঙাইদনা ফং' লৈতবা,  
 ফংনন' ঙাইবা তাবা ঙাইবনা অরা' কোক্কিবা,  
 নুংগী ওইবা নুংঙাইবা ঙাইবতনা ফংলিবা  
 ঙাইবা তাই শোয়দনা মেলন্‌ নুংঙাই ফংনবা ।

২১/১২/১৯৯৮ ইং



(২৬)  
ফজবী নীংথিবী

ফজবী নীংথিবী ! মিৎথক্কা ফজবী  
নোংথাং ! অমঙ্‌বা নোংলজা কৃপ্পক্‌পী  
চুম্‌থাং ! মচু তরেংমক্কা তিল্লবী  
নুংশাদা, নোংজু তুংদা থোঙ্ক্লক্‌কীবী ।

ঈংনা ফজবী অয়ুক্‌ শাংপী মাল্লিকা !  
নোংদোল্‌ লিক্কাথক্‌কী মেঙল্‌ নুংশা মঙাল্‌,  
বসন্তগী য়েনৌলক্‌কী হৈনৌ মপাল্‌,  
পাম্‌জবী মায়থোংগী ঈংলবী মিৎস্না ।

শুম্‌ক্‌পী, মেঙনা শুম্‌ক্‌পী নুংশি মায়থোং  
তবারবী চীনবান্‌, খোয়থুম্মর' খোস্থোং,  
শেংফাওনা তাখিবা থম্মোয় পাউখোঙ্‌,  
পেন্নাইদবী য়াৰা লোইনাইদবী ব্ৰাহং,

মেঙনা শুম্‌ক্‌পী, ঈংনা লম্‌ লৌশিন্‌বী,  
মরোল্‌ লোনবী মিৎস্না, কোয়রাওনবী মিৎয়েং,  
মরৌ লৈবা খোঙ্‌থাং, লাপ্পীংদ ' লাপ্‌খিবী  
চেঙ্‌হী মনম্‌ নম্মী শল্লাংদুগী ব্ৰারী ।

লকক্‌ তৌবা খোঙ্‌থাং হন্না য়েংবা মিৎয়েং,  
হুনা হুনা য়েংবা হুরান মিৎচি মিৎয়েং,  
মিৎচি হাইনোক্‌ পাউখুম্‌ মরোল্‌ লোনবা নায়েং,  
অশুক্‌ ফজ' শক্তম্‌ মফম্‌ কৈদা লৈ'গে ?

লৈরিবরা সিদৈ হেন্না ফজরবা,  
কৈদা লৈ, কদোমদা লৈ শিদৈ হেন্না ?  
হায়নৈ লৈরি অমা, অসিদগী হেন্না  
হায়নৈ-মদুনা পুন্মমৈত্তে হেল্লবা ।

উরুরবা মদো পুন্মমৈত্তে হেন্না  
ফজবা পুন্মদৈ হেন্না ফজরবা  
লেঙখিদ্দে য়েংদুনা লৈত্তে মতম্ পুন্ম,  
হায়নৈ ওমদরে মমিৎ-মনা চোইথোকপা ।

চৎনখিবা মথং মথং মাবু য়েংবা  
চৎপু চৎত্রবা লৈত্তে অমুক্ হেল্লকপা;  
ওসি ফাও তাদরি হেল্লক্ হায়রবা  
উরক্লে অদো স্বাইদৈ হেন্না ফজবা ।

অদুবু চৎনরি লেপ্পা কৌ' লৈতা'  
মথং মথং অমগী মথংদা অমা,  
নায়তোম্ নাইতোম্ তারুদনা 'মনা 'মদা  
কনা লৈনি য়েংনীংদবা স্বাইদৈ হেন্না ?

উবা ফংদবা অমম্বমুক্ ফজবা !  
লৈফম্ থোক্তে অতৈ, অমা য়েংনীংলুবা  
মখোয়দো অমম্ববু উবা ফংলবা;  
করম্ লাক্কী ফংলবদা স্বাইদৈ হেন্না ।

(২৭)

## য়ারোইদরা চৎমিন্নবা

এহাক্ চৎপদি হৌরে  
নোংমগী খোঙ্চৎ লোইরে,  
নিনিভগী পুনসিনি  
হৌজিক্ ঐ লম্বীদনি।  
মাদি ঐগী চান্নবী  
মিকুপ্‌সিফাও চৎমিন্নরি।  
লম্বী লম্‌দাং অমদা  
তোখাই তোখাই চৎনৈ হায়।  
অদুম্মা তৌ' তারবা  
ইথন্তা করম্' নায়তোম্  
কনাঅমা যাওদনা  
ইতেং পাংবীন' লৈতা  
রারী শাফম্' যাওদনা  
শাংল' লম্বী' তুমিন্না  
করম্' ইদোম্ চৎসিগে ?  
লম্‌থুংফম্‌সু খঙ্‌দনা  
করম্' তৌ' চৎকদগে ?  
লম্‌খঙ্‌দ্র' লম্‌দৈ লাক্‌পা ঐ  
লম্‌খঙ্‌দ্র' লম্‌দা চৎতো ঐ  
লাক্‌ই, ইথন্তা নায়তোম্  
চৎকদ্রা 'থন্তা নায়তোম্ ?  
য়ারোইদ্রা ঐখোয় অনি  
চৎমিন্নবা পুন্নপ্পা ?  
লম্‌মাংনরসু পুন্ন  
মাঙ্‌মিন্নবা ঐখোয় 'নি।  
ঐখোয়'নিবু শুরবদি  
থুংলু' মফম্' লম্‌থুংনি  
ঐখোয়নিগী ইয়ুম্নি।

৩১/১২/১৯৯৯ ইং

## (২৮) অপূনবনা তাইবংনি

নকশিম্বা তিন্নবা যাইফবগী মরুনি,  
তোখাই তোখাই তানবা অরাবগী হৌফম্বনি,  
নাঙ্গীই মপাল্ কৈনা তাং কৈ' মপাল্ নাপীনা তাং  
হিংনরিবা জগত্‌নি অমনা 'মৈ মতেং পাং ।  
মনীং করু' থরোইফাও বাবা লৈতে পূন্না লৈঙে  
রামিন্নবা পূন্না অরা-পোংলুম্ যাংবনি,  
হেন্না মথোই কাবনি পূন্না হরাওমিন্নঙে,  
অপূনবনা জয় ওইবা শোয়ফদ্রবা রাফম্বি ।

তোখায়না লৈর' ফগদরা খল্লুই ঐখোয়না  
অপূনবলজা চংঙম্দবনা চাং মান্ননা ;  
মশীং য়ান্‌ কাঙলুপ্পা য়াম্দ' কাঙলুপ্ নম্‌থবা,  
মশাই হেন্না য়েংবনা মালেম্‌ চংন' ওইরিবা ;  
অচৌ' লজা অপীক্‌পা অয়াম্‌ লজা য়াম্দবা,  
য়াম্দবৈ ওইজবা শীং অপীক্‌পৈ বানিংঙাইনি,  
খোয়দৌ শীক্‌' লৈদৌ শরুক্‌ ফন্তবরা তোপ্পা লৈবা ?  
তোখাই তানা ঐ ওইনা ঐগী শরুক্‌ তান্‌গনি ।  
অপীক্‌' কয়া পূন্‌শিন্‌ত্রে, মালেম্‌সু 'মত্তা ওইরক্‌কে,  
পূন্না শরুক্‌ তান্‌ত্রে অপূনবনা জয় ওইরে ।  
নায়তোম্‌ তারুবা কয়া তোক্‌কে নাম্মা শিত্তুনা,  
দাবী শরু পান্দরে, ওম্‌দ্রে নায়তোম্‌ মূক্করুবা ।  
পূন্নাসু ঐ ওইবা নায়তোম্‌ তারসু ঐ ওইবা  
ঐ ওইনা লৈবা ওম্মা মদুনি তান্‌রিবা;

ঐবু ওইনা লৈরবা নক্শিম্বা তিম্বা,  
 'মত্তা ওইনা পুন্দুনা পুন্না হক্ তান্‌মিম্বা  
 যাদবা লৈতে ঐ লৈরিম্‌থৈ ঐ ওইনা ।  
 নক্শিম্বা তিম্বা যাইফবগী মরুনি  
 অমৈ মতেং 'মনা পাং হিংমিম্বা' তাইবংনি;  
 চান্ন-চিন্না লৈমিন্না' নুংঙাইবগী তুংফল্লি ।

অপীক্' কয়া পুন্‌শিন্‌ত্রে মালেম্‌সু 'মত্তা ওইরক্কে,  
 পুন্না শরুক্ তান্‌ত্রে অপূন্‌বনা জয় ওইরে,  
 নায়তোম্ তাবা মাঙ্‌বনি অশিবগা পাংখক্‌নি  
 অপূন্‌বনা হিংবনি অপূন্‌বনা তাইবংনি,  
 হংলুদনা পীরক্‌পা নিরুদনা ফংলিবা  
 খৎনফম্‌ থোক্‌প্রা য়েন্নবা ? কা হেন্না পান্নুবা  
 শরুত্‌ক্‌ হেন্না মিহৌবা কায়নবৈ মরুনি,  
 খৎনবগী মচাক্‌কি তোখাই তোখাই তানবনি ।  
 ঐগী হক্‌ মাঙ্‌দরবা লৈরিম্‌থৈ ঐ ওইনা  
 যাদবা লৈতে ঐ লৈমিম্বা পুন্‌প্‌ পুন্না,  
 নায়তোম্ তাবা মাঙ্‌বনি অশিবগা পাংখক্‌কি  
 অপূন্‌বনা হিংবনি অপূন্‌বনা তাইবংনি ।

২৩/২/২০০০ ইং

(২৯)  
পূমহাঙ হাঙলমদাই

নীংশিংলকই মতম্ অদো  
ঈংনা চীক্লা লৈজরম্বা  
মরাং কায়র' তাইবং' মদা ।  
হল্লকখিদ্দা মদো অমুক্ ?  
নিংথৌ অমা পাল্লম্বী  
হিংবগী মহাও লৈরম্বী  
শিবগী মমল্ য়াল্লম্বী  
মিকপ্ মীরাও তারম্দে ;  
ব্বারে হায়না লাউরম্দে ।  
উদা ব্বাদা তোংদুনা ।  
লিক্কোল্ লাইয়ুম্ মপাস্দা  
তারম্বী — 'হাপ্চরগে দোনা' ।  
মেরা থাওমৈ পরেংনা  
আকাশ মৈবুল্ পাইরম্বী ;  
হিয়াং তাল্লবৈ হিরাউখোল্  
ক্বাক্ তান্বগী শগোল্ পাউ—  
রাবন কাপ্পৈ নোংমৈ' খোল্ ;  
লম্তা থানিন্ থবল্দা  
শাবীগী খুত্তা শানৌনা পায় ;  
শিব খল্লোং মপুং য়ায়  
হরাউ মথোই কারম্বী ।  
শজিবু লৈথোঙ্ ফাংপদা  
অখঙ্ অহৈ য়েংনরম্বী  
কুম্গী কুম্দম্ লেপ্পম্বী ।

লম্জাও ছোরোক্ পরীংদা  
 'হরি হে নারায়ন  
 রাম কৃষ্ণ নারায়ন'  
 লল্লান্‌হৈদে লাইমাঙ্‌দা  
 লাউনরশ্মী চেক্‌শিল্লু ।  
 লৈজ্‌' খরনা পেল্লাবা  
 অওইবমক্‌ স্বর্গনি,  
 হরি ধ্বনিনা থল্লাবা  
 সংকীর্তনগী খোঞ্জেল্লা,  
 মোইবুং খুফাং লোয়ননা ।  
 মীগী মমল্‌ রাংলশ্মী  
 হিংবগী মহাও লৈরশ্মী ।  
 তেল্ল' পুনসি মনুংদা  
 নিনিতগী অহিংদা  
 পৃল্লমক্‌ ওল্লা মাঙ্‌খিবা  
 কল্লক্‌ইকো খল্লু' দা ।  
 উখিদরে নিংথম্‌ উল্  
 কংথরেনে রাইথৌপাং  
 ফাখিদরে মেরা ঙাতোল্  
 তাখিদরে কপত্রৈং খোঞ্জেল্ ।  
 লৈকংলাদৈ শীংলক্‌পা 'লু'  
 হুম্‌জিল্লক্‌পা নোংলৈ নুংশিৎ  
 কৌজেং হারৌ মপৈনা  
 চাংলোন্‌ লান্না পাইরক্‌পা—  
 অকনবা নোংলৈ নুংশিৎনা  
 হুম্‌দোক্‌থরে 'মত্তা ওইনা  
 অঙ্গিৎ-অতপ্‌ পুন্নি' মমল,  
 মরাং কায়বা থক্‌সি খাসি ;  
 কৌজেং হারৌ মপৈনা  
 লৈকোল্‌ থল্লা লৈরশ্মা  
 চীকথৎ‌থরে অনৌ' য়েন্নীং,

চীং-তম্ থক্ থক্ নীক্লে  
 কাং খোং চাইরে অপীক্' স্বৰ্গ;  
 ওলাং-ওন্শাও লৈফম্ থঙ্দ্ৰে  
 হিংবগী মহাও মাঙ্দ্ৰে  
 মীগী মমল্ কদায়দা ?  
 নিংশিংদবা ওম্দ্ৰে হেজ্জা  
 মহেঞ্জোদারো হারাপ্পা  
 ক্রীত্, মিশর, বেবিলোন্ ।  
 হিংখিদ্দা লির' সভ্যতা  
 চাউথোক্চারিবা ঐখোয়না  
 হিংবৈ মমল্ লৈত্রবদা  
 থক্‌সি খাসি মাঙ্‌ত্রবদা ।  
 অওন্-অহোং নিটিদা  
 অপান্‌ই লোইনাইদবা,  
 মদু ফংন-তানবদা  
 হৌনা লোনচং মাঙ্‌লবা  
 অফ-ফত্ত খন্দবা,  
 ক্রক্ ক্রক্ ঈন্নরক্‌বি  
 'স্বাংপতনা থল্লক্‌বি  
 মপোং লূন্নবী পৃথিবী  
 লুথোং থারম্‌দাই যৌদুনা  
 মাঙ্‌লম্‌দাই মতম্' মগী  
 হৌরবরা অধিবাস ?  
 কবি শেল্লী লাইফাওদি —  
 “নিংথম্ কান্‌দী যৌরক্লে  
 বসন্ত য়েন্নীং থাপ্পরোই ”  
 চুম্‌খিগদ্দা হৌজিক্‌ ফাও  
 তাইবঙ্‌গী অরোই নুমিত্তা  
 ঋতু পূস্বা ল্পত্ৰবা  
 পূম্‌হাঙ্‌ হাঙ্‌লম্‌দাইসিদা ।

২৪/৪/২০০০ ইং

ঐগী ব্রাকং



(৩০)  
যুগ ওন্বা

মীওইবা সমাজদা  
ঐ, নঙ, মা নঙবা,  
অতৈ অমা লৈবরা ?  
যুগ কয়া হৌখরে  
যুগ কয়া লাক্ষিনি  
অহোংবা করি লৈবরা ?  
ঐ, নঙ, মা নঙবা ?  
হায়বা ওম্‌দে কনা  
সমাজ করম্‌ হোংলিবা ?  
সমাজদি হোংই হায় ;  
অওন্‌বসু ওই য়াই,  
অওন্‌বা করম্‌ লাক্ষিবা ?  
মালেম্‌সিদি হোংদে  
জগতসিসু লেঙদে  
হোংলিবিদি নঙ, ঐ, মা ।  
য়েল্‌হৌ ঙৈদৈ লৈরি  
নুমিৎ থা থোক্‌লি  
থরান্‌ মিচাক্‌ তগুপ্‌ তরেং ।  
নোংজু নুংশা কায়দ্রি  
মনা মশীং হৌরি  
অথোই অহেন্‌ নাইবতা ।  
মৈগী মৈশা হন্দ্রি  
নুংশিৎ শিৎপা লেপ্‌ত্রি  
অথোই অহেন্‌ নাইবতা ।

যুগতি ওল্লে তায়  
 মীপূম্ খুদিংনা হায়  
 ওল্লিবসি কদাইদা ?  
 হোংলিদি নঙ, ঐ, মা  
 ওল্লিদি ঐ, নঙ, মা  
 উদে অসি নঙবা ।  
 ঐনা ঐগী হেমা  
 নঙনা নঙ্গী হেমা  
 মহাক্কা মাগী হেমা,  
 ঐনা নঙগী য়েংদা'  
 নঙনা ঐগী খন্দা'  
 ঐনা মাগী য়েংদবা  
 নঙনা মাগী খন্দা,  
 মানা নঙগী উদা  
 যুগ অমা ওন্বদা  
 অহোংবা সমাজদা  
 হোংলিবা সিতরা  
 অতৈ অমা লৈবরা ?

২/৭/২০০০ ইং

(৩১)

## পাওহোম্‌জরি কোম্বীরে

য়েম্মীংখাদা অদুঙে  
মৈদিংঙুশিংনা পাম্লিঙে,  
লম্ফেল্ পাংকী কোম্বীরে  
লৈকা ফল্লা শাংলম্বী  
মশোং চাউনা লৈরম্বী  
মনীং মখা তল্লম্বী,  
শাবী শানৌ কয়াগী  
থম্ফোয় ঈরাং হৌরম্বী  
য়েম্মীংখাগী চান্নবী  
কদায়দা লৈম্বে, কৈদা  
উখিদরে লম্ফেল্‌দা  
লোংব্রবগে কদায়দা ?

‘য়েংউ অসে আ-দৈসে  
থোঙাক্ লাইরেম্’ ওম্‌য়াসে  
মা-নি অসে কোম্বীরে;  
নাইতোম্ তরক্ লেপ্লীবী  
য়াঙ্গলবী মহাক্লী  
মতম্ নুংশিং মৈরবী;  
কুচু ওল্লে ফিভম্ কায়রে ।  
মচিন্ লেঙ পাওহোল্লি মাল্লে ।  
মানি তশেংনা তা-রে  
‘ইতা পেম্‌চা লৈত্র’তুং  
মৈদিংঙুনা থুপ্‌স্ব’তুং,  
তু-থোং ঈরম্ থোংবান্ ফুন্

উ-ব্রা মোংশোং য়াহুং-কক্থং  
 চীং-চীংমায় কয়া তেম্খায়,  
 চেক্কী নুংগী য়ুম্ কয়া  
 থাজিল্লরে লম্ফেল্ পাং  
 ফুন্থে লম্ফেল্ ওইদ্রে পাং  
 থল্লে মীরান্গী উং-পাং ;  
 মীরোল্ ইরোল্ তিল্লদা  
 ইবুং ইপরা নত্তবা  
 শক্ খঙ্দবা লল্লান্বা,  
 তিল্লরে মফম্সিদা  
 কোম্বীরেবু খঙ্গবিদবা  
 লৈত্রে ঙাক্পী শেন্বীনবা ।  
 ঙক্শম্ লাক্লা ইল্হোক্পীরে  
 ইয়ুম্ পাংতৈ তাহ্লোক্পীরে  
 ননাও ঐ লৈফম্ লৈত্রে  
 লাঞ্জেল্লরে লৈফম্ খঙ্গদ্রে  
 চঙ্গজফম্সু ফংদরে  
 কোন্বীনবা কনা লৈত্রে ।  
 ঐগী মত্তা পাম্বোম্ তিংলম্বা  
 শাবী কয়া ইবুং ইপরা  
 লাক্খিদরে কনা 'মত্তা ;  
 মখোয়সু ওইল্লবরা  
 মীরোল্ লোন্বা লল্লান্বা  
 লৈবাক্ ব্রাবু কাউজন্ থীবা ?  
 তম্বীর নঙ্গনা মখোয়দা  
 ইরৈবাক্চা ইবুং ইপরা  
 ইমা লৈবাক্ কন্বা পাম্বা  
 লাউজরি কোম্বীরে ঐনা  
 পাওমেঞ্জরি থম্বোয় শোক্লা

থেঙ্‌থদ্রিঙৈ কলহৌনবা-  
‘হে কারাম্‌ চাওবা মীওইবা !  
খঙ্‌উ, খল্লু নখোয় পৃস্বা  
নখোয়তগী নন্তে মালেম্—  
ঐগুন্না কয়া মাঙ্‌শ্রবা  
মথং মথং মুংশ্রবা  
তুল্লবদা উ-রা পৃস্বা  
নখোয়সু ঙ্‌ল্লোইকো লৈবা,  
মালেম্‌সিসু ফজরবা  
মুংখিনিকো নোংমা শোয়দা ।

১১/৭/২০০০ ইং

## (৩২) রোবোৎ - হংলাই

‘ইবোয়ায় ! নঙ্’ রোবোৎশিংসে ইচাই চাইরে  
কদাইদৈনো নোংমৈ পায়বা হংলাইশিংসে ?  
চৎনীং চৎনীং চৎলে মায়কৈ শলাই খঙ্দ্ৰে,  
লাক্-ফান য়াদ্ৰে লৈরক্ কোন্সোং থঙ্লে ।’  
‘কাকা ! মখোয় ব্রায়ার তৎলে, বেত্ৰী য়াদ্ৰে  
থক্‌সি খাসি য়াওদ্ৰে খুংলাইনা ঙ্‌ম্লে ।’

তশ্শৈই শরক্ ব্রাং, থক্‌সি খাসি লৈতা  
হিংচা য়াইতম্ ওই, অনীং অনীং তৌবা  
মখোয় রোবোৎনি চাবী থার-চৎলিবা ।  
মমিং মথা লৈত’ মশীংতমক্ ওইবা ।  
মখোয় ওইরে হৌজিক্ থৌরী তৎল’ হংলাই ,  
নুংশিংনা হুন্স্বা মায়কৈদা চৎলি মখোয় ।

‘খুজ্জি পায়রন্স্বা হংলাই থৌরী চিংলন্স্বা  
ইবোয়ায় ! হায়ম্মু নমাম্‌বশিংদা—  
হংলাই কৈথেল্ কারিবা স্বগসিদা  
ভুং শান্ন’ মীবু ভুংনা নন্স্বা লম্‌সিদা,  
থক্‌সি খাসি ব্রাৎল’ মপু মশক্ খঙ্‌দবা  
রোবোৎ হংলাই কয়া লৈরে লম্‌দম্‌সিদা ।

২৫/৭/২০০০ ইং

(৩৩)  
নঙ্তদি লাক্কী

অদুঙৈ নোংমা লাক্খিদো নঙ্না  
ঐগী য়ুম্‌দা উনানা কুপ্পবা,  
লোডুনা লৈজবনি ঐ থাপ্পা  
মীনা য়ৌঙম্‌দ' শোঙল' মোংশোংলক্তা ।  
মীরক্তৈ তাস্তোরক্কে সমাজদৈ  
হন্না ফাও' য়েংবিদে কনামত্তা ;  
নঙ্তনি লাক্খিবা নুমিংতুদা  
থেংনখি ঐগা খাংপোক্ থোঙজিন্দা ।

মকপ্ মপাং, নুঙাইরি' কল্লিঙৈ'  
শাগৈ-নাতৈ-ঙাই য়াইফ-মরাং কায়রিঙৈ'  
কৈদা কদোম্‌দা তুর-তার-কাল্  
মোমোন্ মীনোক্ কৈদা পোক্-থোক্ য়া-লাং কাল্  
নঙ্তদি লাক্কী থিরক্কি হুম্‌দুনা  
কোচিন্-কোয়া, য়ৌরক্কি শোয়দনা ।

(৩৪)  
হে শুরগী মবুঙো

অদুঙৈ স্বৰ্গদা শঙ্কর-নারদ ঈশৈ ফাংনৈ,  
শঙ্কর শুক্ষাং শৈহেঙ্' ওইহন্থি নঙ্ গঙ্গা লাইজ,  
গোকুল্ কহৈয়া মুৰুলী খোম্থি মণ্ৰী মল্লাও  
লেপ্হন্থি যমুনা ঈচেল্ থুগাইথি গোপী' শম্বুন্ ।

মায়থিথি বিদ্যুতবুঢ়ন্ জয়দেব পদ্মা শৈহেজ্জা  
লক্ষ্মন সেনগী সভাদা পদ্মাবতী শৈহেজ্জা  
পুৰক্থি হিয়াম্ তোৰ্বান্ লান্না, বসন্ত রাগদা  
জয়দেব, চোংহন্থি ময়োন্ কেল্হন্থবা বুঢ়া ।

মোগল আকবর সভাদা দিপক্ রাগ মৈহৌনা  
চাক্হন্থি মিয়া তানসেন, কন্থি মাৰু তান্নিনা  
মেঘ মল্লার নোংলীক্কা ; দেবদত্ত-পঞ্চজৈন্য  
মাঙ্হন্থি মালেম্ য়েক্কা কুৰুক্ষেত্র লান্ফম্দা ।

হে শুরগী মবুঙো ! লেঙ্খরক্কা মালেম্দা  
শেংদোক্পীৰো মোংল' মালেম্ নঙ্গী শুক্ষাং শুরনা ।

১/৫/১৯৯২ইং

ঐগী ব্রাকৎ







শ্রী এলাংবম সোবামণি সিংহ ( ১৯২৫- ), কলিকতা বিশ্ববিদ্যালয়দা এমঃ এঃ পাস তোরগা ধনমঞ্জুরী কালজ, ইন্সফালগী প্রোফসার ওইবা থবক তোবা হোরগা, সিভিল সার্বিসতা আইঃ এঃ এসঃ ওইবা থবকুগী পোখাখি ।

সমাজ সেবা অমসুং মণিপুরী সাহিত্যগী সেবা তৌজরকই । সাহিত্য অমসুং কলচরগী সংস্থাব কয়োগা মরী লৈবজরকই । অইবা অসিগী হৌজিকফাওবদা অনুবাদ খারগা লাইরিক কুস্তা হেন্না ফাঙাথ । মহাক্কী 'মমাঙাথাঙ লোল্লবদি মনীংথাঙদা লাকউদবা' হায়বা রারী মচাগী লাইরিক অদুদা মণিপুর শ্ৰেট কলা একাদমী, ইন্সফাল অমসুং বেসাবল সাহিত্য একাদমী, বিউ দিল্লীগী সাহিত্যগী এৱাৰ্ড ফংখি ।